

द. कोरिया में विमान दुर्घटना, 179 लोगों की मौत

उतरते समय विमान का लैंडिंग गियर फेल हो गया था, विमान फिसलते हुए दीवार से टकराया

सियोल, 29 दिसंबर। दक्षिण कोरिया के भीषण विमान हादसे में मौतों का आंकड़ा अब 179 पहुंच गया है। विमान में कुल 181 यात्री सवार थे। इसमें से सिर्फ 2 लोग ही जीवित बच सके हैं। उनकी हालत भी गंभीर बनी हुई है। यह हादसा साउथ कोरिया के मुआनहवाई अड्डे पर रविवार को उस वक्त हुआ, जब विमान का लैंडिंग गियर उतरते समय फेल हो गया और अचानक वह दीवार की फेंसिंग से टकरा गया। इससे यात्री विमान में आग लग गई। इस घटना में कम से कम 179 लोगों की मौत हो गई। अधिकारियों ने यह जानकारी दी।

अधिकारियों ने बताया कि यह देश में अब तक हुए सबसे भीषण हवाई हादसों में से एक है। देश की राष्ट्रीय अग्निशमन एजेंसी ने बताया कि बचाव दल मुआन शहर स्थित इस हवाई अड्डे पर 'जेजू एयर' यात्री विमान से लोगों को निकालने की कोशिश में जुटा हुआ है। विमान में 181 यात्री सवार थे। परिवहन मंत्रालय ने बताया कि विमान 15 वर्ष

- “जेजू एयर” का बोइंग विमान पूरी तरह नष्ट हो गया। मलबे के बीच केवल “टेल असेम्बली” पहचानी जा सकती है।
- विमान की आग पर काबू पाने के लिये दमकल की 32 गाड़ियाँ और कई हेलीकॉप्टर तैनात किए गये। घटना स्थल पर 1500 से अधिक अधिकारी व सैनिक आदि बचाव कार्य में लगे।

पुराना बोइंग 737-800 जेट था, जो बैंकॉक से लौट रहा था और दुर्घटना स्थानीय समयानुसार सुबह नौ बजकर तीन मिनट पर हुई। अग्निशमन एजेंसी ने बताया कि आग लगने की घटना में कम से कम 179 लोगों की मौत हो गई। बचाव दल ने दो लोगों को सुरक्षित बाहर निकाला, जो चालक दल के सदस्य थे। स्थानीय स्वास्थ्य अधिकारियों ने बताया कि वे होश में हैं। अग्निशमन एजेंसी ने आग पर काबू पाने के लिए दमकल की 32 गाड़ियाँ और कई हेलीकॉप्टर तैनात किए। एजेंसी के मुताबिक, करीब 1,560 अग्निशमन

कर्मियों, पुलिस अधिकारी, सैनिक और अन्य अधिकारी भी घटनास्थल पर हैं। वाईटीएन टेलीविजन द्वारा प्रसारित एक फुटेज में 'जेजू एयर' विमान हवाई पट्टी पर फिसलकर एक कंक्रीट की दीवार से टकराता हुआ दिखाता है। अन्य स्थानीय टीवी चैनलों द्वारा प्रसारित वीडियो में विमान से काले धुएँ का गुबार निकलता दिखा। मुआन अग्निशमन केन्द्र के प्रमुख ली जियोंग-ह्योन ने संवाददाताओं से कहा कि विमान पूरी तरह से नष्ट हो गया है और मलबे के बीच केवल 'टेल असेम्बली' ही पहचानी जा सकती है।

ली ने बताया कि कर्मचारी दुर्घटना के कारणों के बारे में विभिन्न संभावनाओं की जांच कर रहे हैं। इसमें विमान के पक्षियों से टकराने के पहलू की भी जांच की जा रही है।

परिवहन मंत्रालय के अधिकारियों ने बताया कि संचार रिकॉर्ड के उनके शुरूआती आकलन से पता चला कि हवाई अड्डे के नियंत्रण टॉवर ने विमान को उतरने से कुछ समय पहले पक्षियों के टकराने की चेतावनी जारी की और पायलट को एक अलग क्षेत्र में उतरने की अनुमति दी।

अधिकारियों ने कहा कि पायलट ने दुर्घटना से पहले संकेत भेजा था। परिवहन मंत्रालय के वरिष्ठ अधिकारी जू जोंग-वान ने बताया कि कर्मचारियों ने विमान के ब्लैक बॉक्स से फ्लाइंग डेटा रिकॉर्ड को निकाल लिया है और 'कॉकपिट वॉयस रिकॉर्डिंग' उपकरण की तलाश की जा रही है। मुआन में आपातकालीन अधिकारियों ने कहा कि विमान के 'लैंडिंग गियर' में खराबी आ गई थी।

पंजाब पुलिस ने आतंकी मांड्यूल का भंडाफोड़ किया

चंडीगढ़ 29 दिसंबर। पंजाब पुलिस ने एक बड़ी सफलता हासिल करते हुए बम्बर खालसा इंटरनेशनल (बीकेआई) - इंटर-सर्विसेज इंटेल्जेंस (आईएसआई-पाकिस्तान) द्वारा समर्थित एक पाक प्रायोजित आतंकी मांड्यूल का भंडाफोड़ किया है, जो ग्रेनेड हमलों के लिए जिम्मेदार है। पंजाब पुलिस के महानिदेशक गौरव यादव ने रविवार को बताया कि बटाला पुलिस ने घनी के बांगर पुलिस स्टेशन, बटाला और बटाला बांगर पुलिस पोस्ट,

- गिरफ्तार आतंकीयों ने थानों पर ग्रेनेड से हमले किये थे। वे बम्बर खालसा और पाकिस्तानी आई.एस.आई. के सम्पर्क में थे।

गुरदासपुर पर ग्रेनेड हमलों के दो आई-प्रोफाइल मामलों को सफलतापूर्वक सुलझा लिया है। उन्होंने कहा कि पुलिस ने अथक प्रयासों के बाद, आतंकी मांड्यूल का भंडाफोड़ करते हुए चार लोगों को गिरफ्तार किया, जिसमें मास्टरमाइंड अभिजात सिंह भी शामिल है, जो आमंत्रित थे रहते हुए विदेशी हैपीपी पॉसिशन और शमशेर उर्फ हनी के निर्देशों पर काम कर रहा था। (शेष अंतिम पृष्ठ पर)

जनवरी के अंत तक बन सकता है भाजपा में नया राष्ट्रीय अध्यक्ष

एम.पी., महाराष्ट्र, यू.पी., गुजरात, प.बंगाल, जम्मू-कश्मीर व झारखंड में 15 जनवरी तक अध्यक्ष बनेगा

नई दिल्ली, 29 दिसंबर। भाजपा में जल्द ही संगठन स्तर पर बड़ा फेरबदल होने वाला है। नए साल में जनवरी के आखिरी या फरवरी के पहले हफ्ते में पार्टी को नया राष्ट्रीय अध्यक्ष मिल सकता है। भाजपा नेता पीटी कुंजांग ने कहा कि 15 जनवरी तक राज्य और जिला अध्यक्षों के चुनाव पूरे होंगे। इसके बाद पार्टी के राष्ट्रीय अध्यक्ष के चुनाव की प्रक्रिया शुरू होगी और जनवरी के अंत या फरवरी के पहले हफ्ते में नए राष्ट्रीय अध्यक्ष की घोषणा की जाएगी।

भाजपा की नई दिल्ली स्थित पार्टी मुख्यालय में रविवार को संगठन चुनाव को लेकर अहम बैठक हुई। इसमें भाजपा के राष्ट्रीय अध्यक्ष जेपी नड्डा, राष्ट्रीय महासचिव (संगठन) बीएल संतोष, सभी महासचिव, सभी प्रदेश अध्यक्ष और सभी प्रदेश महासचिवों के साथ-साथ संगठनात्मक चुनाव प्रक्रिया के प्रमुख और सह प्रमुख शामिल हुए। बैठक के बाद कुंजांग ने बताया कि बैठक में संगठन की चुनाव प्रक्रिया के सभी पहलुओं पर चर्चा हुई।

- यह माना जा रहा है कि सभी राज्यों तथा जिलों में संगठन चुनाव की प्रक्रिया 15 जनवरी तक पूरी हो जायेगी। दिल्ली में पार्टी मुख्यालय पर महत्वपूर्ण बैठक में चुनाव कार्यक्रम की समीक्षा की।

मध्य प्रदेश, महाराष्ट्र, उत्तर प्रदेश, गुजरात, पश्चिम बंगाल, जम्मू-कश्मीर और झारखंड को 15 जनवरी तक नए अध्यक्ष मिल सकते हैं। पार्टी के राष्ट्रीय अध्यक्ष जेपी नड्डा का कार्यकाल 2023 में खत्म हो चुका है। हालांकि, लोकसभा और कई राज्यों के विधानसभा चुनाव को देखते हुए उनका कार्यकाल बढ़ा दिया गया था।

कुंजांग ने बताया कि पार्टी ने पूर्व प्रधानमंत्री अटल बिहारी वाजपेयी की जयंती को पूरे एक साल तक मनाने का फैसला किया है। उनकी 100 वीं जयंती को यादगार बनाने के लिए भाजपा इसे पूरे एक साल तक सुशासन पर्व के तौर पर मनाएगी। उन्होंने कहा कि यह भी फैसला लिया गया कि पार्टी कांग्रेस के बीआर आंबेडकर के अपमान के आरोप के जवाब में संविधान पर्व भी

मनाएगी। भाजपा अपने संगठन में युवाओं को महत्व देने के लिए पहले ही आयु सीमा तय कर चुकी है। इसके लिए जिलों के भीतर बनाए जाने वाले मंडल अध्यक्ष की उम्र 35 से 45 साल के बीच निर्धारित की गई है। वहीं, जिलाध्यक्ष की उम्र 45 से 60 साल के बीच होगी। जिलाध्यक्ष के लिए संगठन में 7 से 8 साल तक काम करने का अनुभव भी जरूरी किया गया है। इनका चुनाव 15 जनवरी तक पूरा कराए जाने का लक्ष्य है। लगातार दो बार मंडल अध्यक्ष या जिलाध्यक्ष रह चुके व्यक्ति को तीसरी बार मौका नहीं मिलेगा। साथ ही तय हुआ है कि संगठन के किसी पद पर काम कर रहे व्यक्ति को ही जिलाध्यक्ष बनाया जाएगा।

ओडिशा की बाघिन भटक कर बंगाल पहुँची

कोलकाता, 29 दिसंबर। ओडिशा के सिमलीपाल जंगल से भटक कर पश्चिम बंगाल के बाँकुरा जिले में पहुँची बाघिन जीनत को रविवार सुबह बेहोश करने की कोशिश नाकाम रही। अधिकारियों ने बताया कि बाघिन को

- कई प्रयासों के बावजूद वन अधिकारी बाघिन को बेहोश कर पकड़ नहीं पाये
- मुख्य वन्यजीव वार्डन के अनुसार, दोहरा जाल बना कर बाघिन को घेरा गया, फिर जाल की परिधि को छोटा किया गया। बेहोशी की दवा का असर नहीं होने पर कुछ समय अभियान रोका गया।

बेहोश करने के लिए उसे दवा दी गई, लेकिन बार-बार प्रयास करने के बावजूद वह बेहोश नहीं हो पाई। एक अधिकारी ने बताया कि पशु चिकित्सकों (शेष अंतिम पृष्ठ पर)

कश्मीर, हिमाचल, उत्तराखंड में साल का सबसे बड़ा हिमपात

माउन्ट आबू में तापमान में 8 डिग्री की गिरावट रही

नई दिल्ली, 29 दिसंबर। बारिश के बाद दिल्ली-पनसीआर समेत उत्तर भारत में ठंड बढ़ गई है। दिल्ली में इस समय कड़के की ठंड का अहसास हो रहा है और मौसम विभाग ने आज भी अर्रिज अलर्ट जारी किया है। यह अलर्ट मुख्य रूप से दिल्ली और आसपास के क्षेत्रों के लिए है, जहां बारिश, ओलावृष्टि और ठंडी हवाओं के कारण तापमान और भी गिर सकता है। इसके अलावा, हिमाचल प्रदेश, कश्मीर और उत्तराखंड के पहाड़ी इलाकों में भारी बर्फबारी से हालात और भी चुनौतीपूर्ण हो गए हैं।

उत्तर भारत में आज से शीतलहर शुरू होने की आशंका है। पंजाब, हरियाणा-चंडीगढ़, राजस्थान के अलग-अलग स्थानों में 29-30 दिसंबर के दौरान देर रात और सुबह के दौरान घने से बहुत घना कोहरा रहने की आशंका जताई जा रही है। जम्मू-कश्मीर, हिमाचल प्रदेश

- हिमाचल प्रदेश में बर्फीले तूफान से रोहतांग में तीन फीट से ज्यादा बर्फ जमी। पिछले चौबीस घंटों में श्रीनगर में 8 इंच, सोनमर्गा में 8 इंच तथा पहलगाम में 18 इंच बर्फ गिरी।

और उत्तराखंड के पहाड़ी इलाकों पर साल का सबसे भारी हिमपात हुआ। राजस्थान, पंजाब, हरियाणा और उत्तर प्रदेश के कई हिस्सों में इस समय घना कोहरा देखा जा रहा है। कोहरे की चादर ने इन राज्यों में ठंड को और बढ़ा दिया है, जिससे सर्दी का अहसास और भी तेज हो गया है। राजस्थान माउंट आबू के तापमान में 8 डिग्री की गिरावट दर्ज की गई है।

'पंजाब में 106 ट्रेनें रद्द

फगवाड़ा, 29 दिसंबर। विभिन्न किसान संगठनों के 'पंजाब बंद' के आने के कारण, उत्तर रेलवे ने सोमवार को पंजाब में 106 माल, एक्सप्रेस या सुपरफास्ट ट्रेनों का परिचालन रद्द कर दिया है। रेलवे अधिकारियों ने इसकी पुष्टि करते हुए रविवार शाम को इस संवाददाता को बताया कि इस आशय का निर्णय आज दोपहर लिया गया और पंजाब के सभी संबंधित रेलवे अधिकारियों को इसकी सूचना दे दी गई है। रेलवे अधिकारियों ने कहा कि अधिकांश ट्रेनें सोमवार को केवल अंबाला और दिल्ली या

- यह कदम किसान संघटनों के 'पंजाब बंद' के आव्हान को मद्देनजर रखते हुए उठाया गया। सोमवार को केवल अंबाला और दिल्ली/सहारनपुर की ओर से ही ट्रेनें चलेगी।

सहारनपुर की ओर से ही चलेंगी। इस बीच, सोमवार को सुबह सात बजे से शाम चार बजे तक सड़क और रेल यातायात स्थगित रहेगा क्योंकि इस दौरान पीआरटीसी सहित, बस ऑपरेंटर और टैक्सियों भी नहीं चलेंगी। सब्जी (शेष अंतिम पृष्ठ पर)

दिल्ली पुलिस ने 15 अवैध बांग्लादेशियों को वापस भेजा

दिल्ली पुलिस की जाँच से सामने आया है कि कई बांग्लादेशी व रोहिंग्या भारत में फर्जी कागजात बनावाकर रह रहे हैं

नई दिल्ली, 29 दिसंबर। दिल्ली की साउथ डिस्ट्रिक्ट पुलिस ने 7 बांग्लादेशियों को पकड़कर डिपोर्ट कर दिया है। पकड़े गए बांग्लादेशियों में 5 महिलाएं भी शामिल हैं। इसके अलावा, साउथ वेस्ट जिला पुलिस ने भी 8 बांग्लादेश निवासियों को डिपोर्ट किया है। साउथ डिस्ट्रिक्ट पुलिस ने झुग्गी झोंपड़ी और संदिग्ध इलाकों में सर्च ऑपरेशन चलाया था।

चेकिंग के दौरान संदिग्धों के वोट आईडी और आधार कार्ड चेक किए गए। गिरफ्तार बांग्लादेशियों में से मोहम्मद उमर फारूक और रियाज मियां की गिरफ्तारी अर्जुनगढ़ मेट्रो स्टेशन के पास से हुई है। इसके अलावा, दिल्ली के वसंत कुंज थाना इलाके में रह रहे आठ बांग्लादेशियों को भी पुलिस ने पकड़कर वापस बांग्लादेश भेज दिया है।

जांच में चौकाने वाला खुलासा हुआ है कि अधिकतर बांग्लादेशियों के भारतीय आधार कार्ड बन चुके हैं। दिल्ली पुलिस राजधानी में रह रहे अवैध बांग्लादेशियों और रोहिंग्या मुसलमानों के खिलाफ ऑपरेशन चला (शेष अंतिम पृष्ठ पर)

- जाँच के अनुसार, अवैध रूप से रह रहे बांग्लादेशी व रोहिंग्या अप्रवासियों के पास से फर्जी भारतीय आधार कार्ड भी प्राप्त हो रहे हैं।
- दिल्ली पुलिस ने एक ऐसे गिरोह को भी पकड़ा है, जो अवैध रूप से रह रहे अप्रवासियों को फर्जी कागजात दिलाने में मदद करता है।

नवी मुंबई में पहली सफल लैंडिंग से नियमित उड़ानों का रास्ता खुला

नवी मुंबई, 29 दिसंबर। अदानी समूह द्वारा विकसित किया जा रहे नवी मुंबई अंतरराष्ट्रीय हवाई अड्डे के

- नव विकसित हवाई अड्डे को सभी सत्यापनों के बाद केवल परिचालन लायसेंस का इंतजार।

परिचालन की तैयारी के सत्यापन के लिए रविवार को पहली वाणिज्यिक उड़ान का सफलतापूर्वक परिचालन आयोजित किया। समूह का कहना है कि यह हवाई अड्डा अंतरराष्ट्रीय मानकों के अनुसार परिचालन के लिए तैयार है। उसे अब विनियामक से लाइसेंस की प्रतीक्षा है। नव विकसित हवाई अड्डे पर उड़ानों के आवागमन में सहायक प्रणालियों और सुविधाओं के सत्यापन पहले ही किया जा चुके हैं। वाणिज्यिक उड़ान की (शेष अंतिम पृष्ठ पर)

छत्तीसगढ़ : शराब घोटाले में ई.डी. ने छापे मारे

पूर्व आबकारी मंत्री लखमा, उनके पुत्र व करीबियों के पाँच ठिकानों पर छापे मारे गये

रायपुर, 29 दिसंबर। छत्तीसगढ़ के बहुचर्चित 2000 करोड़ के शराब घोटाला मामले में प्रवर्तन निदेशालय (ईडी) ने शनिवार को पांच जगहों पर 15 घंटे तक छापेमारी की। इसमें पूर्व आबकारी मंत्री कवासी लखमा, बेटे हरीश लखमा और उनसे जुड़े लोगों के ठिकानों पर छापेमारी की गयी। इस दौरान ईडी ने कुछ लोगों को हिरासत में भी लिया है। वहीं, कवासी और उनके बेटे समेत कुछ लोगों को समन जारी किया है। छापेमारी के दूसरे दिन कवासी लखमा ने कहा कि सोमवार को उन्हें और उनके बेटे को पूछताछ के लिए बुलाया गया है।

उन्होंने कहा, ई डी का छापे राजनीति से प्रेरित है। विधानसभा में

- पूर्व आबकारी मंत्री कवासी लखमा ने कहा, मैं अनपढ़ हूँ। अधिकारी जो फाइल लाते, मैं उस पर सिर्फ दस्तखत करता था। अधिकारी ही कागज को पढ़ते-लिखते थे।

सरकार के खिलाफ बोलने और बड़े घोटाले को उजागर करने पर छापा मारा गया है। भारतीय जनता पार्टी (भाजपा) बदनम करने की राजनीति कर रही है। मुझे एपी त्रिपाठी जैसे अधिकारियों ने अंधेरे में रखा। मैं अनपढ़ हूँ। अधिकारियों ने गड़बड़ी की है। अधिकारी जो दस्तखत लेकर आते थे, उस पर मैं सिर्फ दस्तखत करता था। अधिकारी ही कागज को पढ़ते लिखते थे। मेरे घर से एक कागज तक नहीं मिला है।

उन्होंने कहा कि मुझे इस घोटाले के बारे में कोई जानकारी नहीं है। मुझसे संपत्ति की जानकारी मांगी गई है। मैंने समय मांगा है, पूरी जानकारी दूंगा। ईडी के अधिकारी बेटे और मेरा मोबाइल अपने साथ ले गए हैं। उन्होंने मुझ से घोटाले के बारे में भी पूछताछ की। उन्होंने कहा कि मुझे इस घोटाले के बारे में कोई जानकारी नहीं है। कल शाम आठ बजे तक ईडी की टीम थी। मेरे घर से एक कागज का टुकड़ा तक नहीं मिला। बेड बिस्तर, चूल्हा सभी

जगह जांच लिए। मुझ से संपत्ति की जानकारी मांगी है। घोटाले का मास्टर माइंड एपी त्रिपाठी है। ईडी ने शनिवार को छत्तीसगढ़ के 20,000 करोड़ रुपये के कतिथ शराब घोटाला मामले में अगल-अलग जगहों पर छापे मारे। इस दौरान, एजेंसी ने रायपुर में पूर्व आबकारी मंत्री कवासी लखमा के ठिकानों पर भी छापा मारा। ई डी ने कवासी लखमा के पूर्व ओएसडी जयंत देवांगन सहित अन्य करीबियों पर भी छापा मारा। कोई 15 घंटे तक चली कार्रवाई में ई डी ने लखमा के ठिकानों से कई दस्तावेज जब्त किए हैं। इधर, ई डी की कार्रवाई को लेकर पहली बार कवासी लखमा का बयान सामने आया।

कब्ज की समस्या के लिए

Easy Overnight Relief

कायम टेबलेट में मौजूद आयुर्वेदिक औषधियां कब्ज गैस और एसिडिटी पर एक ही रात में असर करती हैं।

'कायम टेबलेट' 30 टेबलेट तथा 90 टेबलेट के ब्बिस्टर पैक में उपलब्ध है।

स्फूर्ति से भरपूर दिन की शुरुआत के लिए रात में लीजिए 'कायम'।

Buy Online : shethbrothersstore.com
contact@kayamchurna.com

1800 419 0807

विचार बिन्दु

जिन्हें हम हीन या नीच बनाये रखते हैं वो भी क्रमशः हमें हेय और दीन बना देता हैं। -टैगोर

सोशल मीडिया: वैचारिक दृढ़ता बनाम असहिष्णुता

अब भारतीय समाज का बहुत बड़ा हिस्सा किसी न किसी सोशल मीडिया प्लेटफॉर्म का प्रयोग करने लगा है। कम्प्यूटर का चलन बढ़ने, मोबाइल के स्मार्ट हो जाने और इन्टरनेट के सस्ता तथा अधिक सुलभ हो जाने से इस प्रयोग में बहुत तेजी से वृद्धि हुई है। बहुत सारे लोग हैं जो इसका प्रयोग अपने सामाजिक-पारिवारिक रिश्तों के निर्वाह के लिए करते हैं। वे अपने सुख-दुख की बातें करते हैं, अपने हर्ष और विषाद की खबरें साझा करते हैं और आवश्यकतानुसार अपनी खुशी और संवेदनाओं का आदान-प्रदान करते हैं। किसी को कुछ हासिल हुआ तो बधाई और किसी ने कुछ खोया तो संवेदनाएं। सोशल मीडिया की वजह से बधाइयों का आदान-प्रदान खूब होने लगा है। बिना किसी खास प्रयत्न के हमें अपनों के जन्म दिन की सूचनाएं मिल जाती हैं और हम भी प्रायः बिना कोई प्रयास किए, किसी उपलब्ध टेम्पलेट का प्रयोग करके, या किसी इमोजी के माध्यम से अपनी शुभ कामनाएं दे देते हैं। यह सोशल मीडिया का सात्विक और निरापद उपयोग है।

इसका लाभगण्य ऐसा ही उपयोग साहित्य और कलाओं की दुनिया के लोग भी करते हैं। वे अपनी नई किताबों के प्रकाशन की सूचना देते हैं, अपने लेख, कविता आदि के छपने की या अपने कंसर्ट के आयोजन की खबर देते हैं। बहुत बार लोग अपनी रचनाशीलता की बागनी भी यहां दे देते हैं, मसलन कोई कवि अपनी कविता पोस्ट कर देता है या कोई गायक अथवा चित्रकार अपनी कला का एक अंश साझा कर देता है। अगर किसी को कोई पुरस्कार, सम्मान आदि मिलता है तो उसकी खबर हमें इस माध्यम से मिल जाती है और सम्बद्ध व्यक्ति तक हम भी अपनी बधाई पहुंचा देते हैं। यह माध्यम बहुत बार दुखद समाचार भी हम तक पहुंचाता है। किसी साहित्यकार, कलाकार के बीमार होने या उसके दिवंगत होने की खबर भी इसी माध्यम से हम तक पहुंचती है। यहीं यह बात उल्लेखनीय है कि मुद्रण व अन्य संचार माध्यम बहुत बार ऐसी खबरों की अनदेखी कर जाते हैं। तो यह भी सोशल मीडिया का एक सात्विक व निरापद उपयोग है। लाभगण्य है इसलिए कहा कि इसका उपयोग करते हुए बहुत सारे लोग आम प्रचार की अति कर जाते हैं, और बहुत बार प्रतिक्रिया स्वरूप उनको पसंद न करने वाले ऐसी टिप्पणियां भी कर जाते हैं जिनकी वजह से यह उपयोग सात्विक नहीं रह जाता है। लेकिन ऐसा अधिक नहीं होता है।

सोशल मीडिया का तीसरा उपयोग वैचारिक अभिव्यक्ति के लिए होता है। मान लीजिए, किसी विषय पर -चाहे वह राजनीतिक हो, धार्मिक हो, सांस्कृतिक हो, सामाजिक हो या कोई और हो-आपके कुछ खास विचार हैं। आप उन विचारों को सोशल मीडिया के माध्यम से दूसरों तक पहुंचा सकते हैं। इधर मुद्रण माध्यमों और दूर्य माध्यमों की प्रकृति में आए बदलाव के कारण वहां वैचारिक अभिव्यक्ति के लिए स्थान संकुचित हुआ है। ऐसे में सोशल मीडिया एक सशक्त विकल्प के रूप में सामने आता है। यहां न तो स्थान का अभाव है और न (लाभगण्य) कोई सेंसर। आप जो चाहें और जैसे चाहें उस तरह अपनी बात कह सकते हैं। एक तरह से यह अभिव्यक्ति की आजादी की पराकाष्ठा है। अब, पराकाष्ठा के अपने खतरे भी होते हैं और वे खतरे यहाँ साफ-साफ दिखाई भी देते हैं। बहुत बार लोग अपनी बात कहते हुए शालीनता की सीमाओं का खुला उल्लंघन कर बैठते हैं। वे जब इस बात को समझने से पूरी तरह अज्ञान करते हैं कि अपनी बात सामने रखने से भी कहीं जा सकती है। इस ऐसा होता है तो स्वाभाविक ही है कि इसकी प्रतिक्रिया भी होती है, और बहुत बार प्रतिक्रिया भी उतनी ही

सोशल मीडिया की वजह से बधाइयों का आदान-प्रदान खूब होने लगा है। बिना किसी खास प्रयत्न के हमें अपनों के जन्म दिन की सूचनाएं मिल जाती हैं और हम भी प्रायः बिना कोई प्रयास किए, किसी उपलब्ध टेम्पलेट का प्रयोग करके, या किसी इमोजी के माध्यम से अपनी शुभ कामनाएं दे देते हैं। यह सोशल मीडिया का सात्विक और निरापद उपयोग है।

अभाव बहुत सारी समस्याओं के मूल में है। हम सारी दुनिया को एक रंग में, और वह रंग हमारी ही पसंद का हो, रंगा हुआ देखा चाहते हैं। यह जीवन में भी होने लगा है और सामाजिक मीडिया पर भी हो रहा है। कुछ लोग इसे वैचारिक धुवीकरण का भी नाम देते हैं। मुझे यह धुवीकरण से भी अधिक असहिष्णुता का मामला लगता है। हम अपने से भिन्न को स्वीकार करने और बने रहने देने की ही तैयारी नहीं है। हम चाहते हैं कि सभी वैसे ही सोच रखें जैसे हमारा है। यह बात राजनीति, धर्म, वेशभूषा आदि सारे मामलों में होती जा रही है। यह कह पाना कठिन है कि समाज ऐसा होता जा रहा है इसलिए सोशल मीडिया भी ऐसा हो रहा है या सोशल मीडिया समाज को अपने सोच में ढाल रहा है। लेकिन इतना निश्चित है कि ऐसा होना दुर्भाग्यपूर्ण है। भारत को अनेकता में एकता का देश कहा जाता रहा है। विविधता हमारी जीवन शैली का अभिन्न अंग रही है। शायर सरशार सैलानी ने क्या खूब कहा है: 'धमन में इखिलालात-ए-रंग-ओ-बू (रंग और गंध का मेल-जोल) से बात बनती है/ हम ही हम हैं तो क्या हम हैं तुम ही तुम हो तो क्या तुम हो।' लेकिन इधर सारा जोर अग्रह जैसे 'हम ही हम' पर हो रहा है। सोशल मीडिया पर तो जैसे धमनासन होने लगा है। अगर किसी ने कुछ कह दिया तो उससे भिन्न सोच वाले उस पर बड़ी बेरहमी से टूट पड़ते हैं। बात तर्कों और तथ्यों की नहीं की जाती है। अग्रह भाषा को इस्तेमाल बनाकर दूसरे पक्ष को आवाज को दबाया जाता है। बहुत थोड़े से लोग ऐसे भी हैं जो ईट का जवाब पत्थर से देते हैं, अन्यथा अधिकांश लोग मैदान छोड़ कर हट जाते हैं और यही वे लोग चाहते भी हैं। ईट का जवाब पत्थर से देना भी कोई अच्छी बात नहीं है। लेकिन ऐसा करने वालों के पास भी अपने तर्क होते हैं। पहला तर्क तो यही कि उन्हें ऐसा करने के लिए विवश किया गया है। ऐसे में बहुत सारे लोग यह भी सलाह देते हैं कि सोशल मीडिया पर किसी तरह का नियंत्रण अवश्य होना चाहिए। लेकिन सवाल यह उठेगा कि नियंत्रण किसका हो? वैसे तो अभी भी थोड़ा बहुत नियंत्रण है। कुछ नियंत्रण स्वयं इन माध्यमों का है, जिसे लेकर बहुत सारी असहमतियां भी व्यक्त की जाती हैं। मसलन यह कि ये माध्यम किसी खास पक्ष के समर्थन में या किसी खास पक्ष के विरोध में अपने एल्गोरिथम के माध्यम बहुत बड़ा खेल कर जाते हैं। इस बात के अनेक प्रमाण भी दिए गए हैं कि दुनिया के कई देशों में इन माध्यमों ने गम्भीर हस्तक्षेप किए हैं। और यही बात सरकारी नियंत्रण के लिए भी मानी जा सकती है। किसी सरकार से, और वर्तमान परिदृश्य में, यह कैसे उम्मीद की जा सकती है कि वह प्रतिपक्ष को आवाज को दबाने के प्रयास नहीं करेगी? ऐसे में नियंत्रण की बात, चाहे वह माध्यमों के भीतर से होया देश विशेष की सरकार के द्वारा, युक्तिसंगत नहीं लगती।

मेरा सोच तो यह है कि सोशल मीडिया के जिम्मेदारी भरे प्रयोग के लिए हमें अपने नागरिकों की डिजिटल साक्षरता बढ़ाने पर ही बल देना होगा। इस बारे में स्वीच्छक संगठन और शैक्षिक संस्थान बड़ी भूमिका निभा सकते हैं। सोशल मीडिया को बरतने के मामले में अभी हमें बहुत कुछ सीखना है। अगर कोई सोशल मीडिया पर कुछ कह रहा है तो हमें यह सीखना होगा कि हम उससे किस सीमा तक और किस तरह असहमत हो सकते हैं। विचारणीय यह भी है कि हमें अपनी असहमतियों को कितना खींचना है। क्या केवल अपनी बात कहकर हट जाना है या इस ज़िद पर अड़े रहना है कि हमारे पास वाला हमसे सहमत हो ही जाए! मैं तो बहुत बार यह भी सोचता हूँ कि अगर मैं किसी से सहमत नहीं हूँ तो यह बात उसकी वॉल पर जाकर कहने की बजाय क्यों न अलग से और विस्तार से अपनी वॉल पर कहूँ! कोई सोशल मीडिया पर है इसका मतलब यह नहीं है कि आप उसके साथ चाहे जैसा व्यवहार करें। आचरण में एक मर्यादा का निर्वाह बहुत जरूरी है। यह बात सोशल मीडिया के बरतने वालों को समझाना बहुत जरूरी है। अभी काफी हद तक एक अराजकता का माहौल वहां बना हुआ है जिसकी वजह से यह बेहतर और सशक्त माध्यम न केवल अपनी सही भूमिका नहीं निभा रहा पा रहा है, यह हमारे देश की समरसता को और शांति व सौहार्द को भी नष्ट कर रहा है। इस खतरे को समझना और इसके प्रसार को रोकना हमारे समय की बहुत बड़ी ज़रूरत है और सभी समझदार लोगों को इस दिशा में न केवल सोचना, सक्रिय भी होना होगा।

-अतिथि संपादक,
डॉ. दुर्गाप्रसाद अग्रवाल
(शिक्षाविद और साहित्यकार)

डॉक्टर स्वामीनाथन के द्वारा कृषि उत्पादन मूल्य की गणना के लिए सुझाया गया C2 फार्मूला/कोस्ट कितनी व्यावहारिक?



महावीर सिंह

राष्ट्रदूत में 'केंद्र सरकार फसलों के समर्थन मूल्य की घोषणा किन आधारों पर व कैसे करती है? कैसे सुधारों की आवश्यकता है?' दिनांक 26 दिसम्बर 2024 को प्रकाशित लेख के उपरान्त कृषि व ग्रामीण पृष्ठ भूमि वाले कई पाठकों से C2 प्रतिशत कृषि लागत के सम्बंध में कई जानकारियां जाननी चाही। इसके क्रम में, सभी के लिए यह टिप्पणी है।

केंद्र सरकार की कॉम्प्रेहेंसिव स्टडी योजना के अन्तर्गत फील्ड सर्वेयर्स, रेंडमली चयनित प्लॉट्स से, कृषकों से सतत सम्पर्क रख कर कृषि लागत से सम्बंधित इनपुट्स, आवश्यक बाहरी श्रमिकों, बुवाई जुताई से के लेकर फसल कटाई, निकलाई आदि पर मशीन, मानव श्रम व व्यय घन की जानकारी ली जाती है। इन्हीं जानकारियों के आधार पर कृषि लागत मूल्य आयोग श्रद्ध की अनुसंधान करता है।

इन सूचनाओं के आधार पर कृषि लागत की A2 कोस्ट व पारिवारिक सदस्यों के श्रम का मूल्य FL निकाला जाता है। MSP को गणना के सम्बंध डॉक्टर स्वामीनाथन रिपोर्ट में यह

सुझाव दिया गया है कि A2+FL में निम्न कोस्ट्स और जोड़ी जानी चाहिए:-

A2+FL में पारिवारिक सदस्यों के ऐसे श्रम का मूल्य निकाल कर जोड़ा जाना होता है, जिसकी गणना, सूचना फील्ड सर्वेयर्स नहीं लेते हैं। ऐसे श्रम के बारे में आगे चर्चा की जाएगी। इसके अतिरिक्त कृषि के लिए काम में ली जाने वाली स्थायी मशीनरी, औजार-उपकरण, गोदाम-मकाना, आदि के मूल्य पर ब्याज जोड़ने की बात की जाती है। इसमें खेती के लिए आवश्यक बर्किंग पूंजी पर ब्याज जोड़ने की बात आती है। इसमें भूमि की रेंटल आय जोड़ी जानी चाहिए।

इन सब की व्यवहारिकता को यों समझा जा सकता है:-

1. कृषि के लिए, खेत तैयार करने से लेकर, इनपुट्स क्रय, बाहरी श्रमिकों को देने के लिए रोकड़, पैदा किया अन्न व चारा आदि उपयोगी बाईप्रोडक्ट्स घर लेकर आने व विक्रय तक विभिन्न कार्यों के लिए घन की आवश्यकता व समयावधि का अनुमान लगाना व उस पर ब्याज की गणना को A2+FL में शामिल करना व्यवहारिक रूप से किया जाना सम्भव है।

यहां यह समझना होगा कि खेत की बान व जुताई से लेकर अन्न निकालने तक लगी बाहरी श्रमिकों की व सीजन के कुछ समय पूरे दिन बाहरी श्रमिकों के साथ साथ काम करने वाले घर वालों की गणना आसान है। कॉम्प्रेहेंसिव स्टडी में लगे सर्वेयर्स के द्वारा यह आसानी से करली जाती है और पारिश्रमिक की गणना करना आसान है।

किन्तु फिल्ड सर्वेयर्स द्वारा जिन कार्यों पर पूरे दिन घरेलू लोग काम करते और जिनके पारिश्रमिक की गणना कर ली जाती है उनके अतिरिक्त भी फसल

के लिए खेत तैयार करने के लिए परिवार के छोटे-बड़े सदस्य कई प्रकार के जोर बहुत से कार्य करते हैं जैसे कि खेत की सफाई के लिए झाड़ू आदि काटना, इक्का करना, बुवाई के वक्त खाद-बीज लेकर ट्रैक्टर के साथ रहना व काम में लगे लोगों के लिए चाय-पानी आदि व्यवस्था करना, ट्रैक्टर चलाने वाले को खेत सीमाएं बताते रहना, ट्रैक्टर बुवाई में कोई सुधार जरूरी हो तो बताना आदि कार्य करते पड़ते हैं। इसी प्रकार जब खेत की बुवाई पूरी हो जाती है तब आवार पशुओं से खेत की रक्षा करना, जब बीज अंकुरित होने लगता है तो मोर, तोते आदि पक्षियों से पौधों की रक्षा करनी होती है।

इसके पश्चात अनावश्यक खरपतवार, विट्स की जानकारी लेते रहना और उन को निकालते रहना होता है। पौधों को कोई किटाणु-विषाणकसान तो नहीं पहुंच रहे, पेस्टिसाइड्स की कब आवश्यकता होगी आदि जानकारियों सहित अनेक क्रियाएं किसान के पारिवारिक सदस्यों द्वारा की जाती हैं। अन्न खलिहान से घर लंटी ले जाकर बेचने के लिए लेव जाना पड़ता है। स्वामीनाथन आयोग की सिफारिस के अनुसार उपरोक्त समस्त छोटी, बड़ी क्रियाओं पर लगे समय का यथासम्भव सही सही अनुमान लगाना व परिश्रम का मूल्य निकाल कर A2+FL में शामिल करना चाहिए और यह किया जा सकता है।

2. एक अन्य सिफारिश के अनुसार किसान की स्वयं की जमीन की काल्पनिक रेंटल आय का अंकलन करना और उसे A2+FL में जोड़ना

यह कठिन कार्य है। इसमें खेत से खेत, गांव से गांव, तालुका से तालुका व भूमि लोकेशन, साइल गुणवत्ता के

अनुसार भारी अंतर होता है। इसकी कैसे गणना हो और कैसे कृषि लागत में जोड़े यह कठिन कार्य है।

शायद कॉम्प्रेंसिव स्टडी की मेथोडोलॉजी में कुछ परिवर्तन कर इसका अनुमान लगाया जा सकता है। इसके लिए सर्वप्रथम तो राष्ट्रीय, राज्य मांग, मेजर डिस्ट्रिक्ट रोड्स के साथ कि व नगरीय निकायों के परेफेरी से एक निश्चित दूरी तक कि भूमियों को सर्वे हेतु प्लॉट्स से अलग रखा जाए। इस प्रकार ज्ञात सूचनाओं का, केंद्र व गण्ड के आवश्यक करेशन फेक्टर्स लगा कर, विभिन्न श्रेणियों की भूमियों की रेंट के लिए नेटज निर्धारित कर एवरेज निकलने का प्रयास हो सकता है। लेखक की जानकारी के अनुसार अभी इसका कोई युक्तियुक्त पैमाना तय नहीं है।


3. इसी प्रकार किसी किसान ने दूसरे से जमीन लेकर खेती की है तो उसे खेत मालिक को कितना रेंट दिया है, इसके मूल्यंकन को कोई एक रूपता नहीं हो सकती। सबसे बड़ी बाधा तो यह है कि इस सब का कोई सरकारी रिकार्ड रखा नहीं जाता। अधिकांशतः यह लीज, बंटवाई आदि मौखिक होती है।

यदि फील्ड सर्वेय प्रयास करें तो मोटा मोटा अंदाज रेंट या बंटवाई हिस्सेदार का हो जाता है। सामान्यतः इस प्रकार की व्यवस्था में खेत मालिक प्रति बीघा नकद रेंट तय करता है या आधी पैदावार का हिस्सा लेता है, खर्च भी आधे आधे। कहीं खर्च सारा बंटवाईदार का और हिस्सेदार का अनुपात आपसी सहमति से 50% से नीचे तय हो जाता है। अलग-अलग जगहों के लिए थोड़ा बहुत अंतर मिलेगा।

रेट भी खेत की लोकेशन व उसकी साइल गुणवत्ता के अनुसार बदलता है। लेकिन प्रश्न यह उतपन्न होता है कि बंटवाईदारों का कोई रिकार्ड होता नहीं है।

-महावीर सिंह,
मौ आईएएस

राजस्थान में नवसृजित जिलों और संभागों का पुनर्निर्धारण : एक विवेकपूर्ण कदम



चंद्रमोहन मीणा

मुख्यमंत्री भजनलाल शर्मा के नेतृत्व वाली राजस्थान सरकार ने हाल ही में प्रदेश में नवगठित जिलों और संभागों का पुनर्निर्धारण किया है। इस निर्णय के तहत प्रदेश में अब कुल 7 संभाग और 41 जिले होंगे। यह निर्णय प्रशासनिक सुधार, आर्थिक संतुलन और सुशासन की दृष्टि से अत्यधिक

महत्वपूर्ण है। पूर्ववर्ती सरकार द्वारा 2023 में 17 नए जिलों और 3 नए संभागों का गठन किया गया था, जिसकी अधिसूचना 5 अगस्त 2023 को जारी की गई थी। हालांकि, वर्तमान सरकार ने इस निर्णय की समीक्षा करते हुए 9 जिलों और 3 संभागों को समाप्त करने का फैसला लिया है। यह निर्णय सेवानिवृत्त आईएएस डॉ. ललित के पंवार की विशेषज्ञ समिति की सिफारिशों और मंत्रिमंडलीय उप-समिति की समीक्षा रिपोर्ट के आधार पर लिया गया है।

राजस्थान देश का सबसे बड़ा राज्य है, जहां क्षेत्रफल और जनसंख्या की दृष्टि से अधिक प्रशासनिक इकाइयों की आवश्यकता महसूस की जाती है। हालांकि, प्रशासनिक इकाइयों का गठन तभी प्रभावी हो सकता है जब यह व्यावहारिक, मापदंड-आधारित और राज्य की आर्थिक परिस्थितियों के अनुरूप हो। पूर्ववर्ती सरकार द्वारा अचानक 17 जिलों और 3 संभागों के

गठन का निर्णय आर्थिक और प्रशासनिक दृष्टि से अव्यावहारिक साबित हुआ। नए जिलों और संभागों के लिए इंफ्रास्ट्रक्चर और मानव संसाधन की पूर्ति राज्य के लिए बड़ी चुनौती बन गई। पुनर्निर्धारण के प्रमुख कारणों में आर्थिक संतुलन और संसाधनों का कुशल उपयोग, प्रशासनिक प्रभावशीलता, वास्तविक जरूरत पर ध्यान जैसे बिंदुओं को केंद्र में रखा है।

नए जिलों और संभागों के गठन में बड़े पैमाने पर वित्तीय संसाधनों की आवश्यकता होती है। कार्यालय भवन, स्टाफ पदों का सृजन और आवश्यक बुनियादी ढांचे की स्थापना पर अत्यधिक खर्च होता है। 9 जिलों और 3 संभागों को निरस्त करने से यह आर्थिक बोझ कम होगा और इन संसाधनों का उपयोग विकास कार्यों में किया जा सकेगा। छोटे जिलों के निर्माण से कई बार प्रशासनिक बोझ बढ़ता है और निर्णय लेने की प्रक्रिया

धीमी हो जाती है। नए जिलों के स्थान पर मौजूदा प्रशासनिक इकाइयों को अधिक प्रभावी बनाने का प्रयास बेहतर परिणाम दे सकता है।

जिन जिलों को मर्ज किया गया है, वे मापदंडों पर खरे नहीं उतरते थे। वहां आबादी, क्षेत्रफल और प्रशासनिक जरूरतें इतनी नहीं थीं कि नए जिलों की आवश्यकता होती। नौ जिलों को समाप्त करने के बावजूद आठ जिलों को यथावत रखा गया है। इससे सरकार अब इन जिलों में इंफ्रास्ट्रक्चर, बजट और मानव संसाधन की पूर्ति पर बेहतर ध्यान दे सकेगी। इन जिलों में निवासरत आमजन को प्रशासनिक सेवाओं का वास्तविक लाभ मिलेगा। अनावश्यक खर्च में कमी आने से यह राशि शिक्षा, स्वास्थ्य, और बुनियादी ढांचे के विकास में निवेश की जा सकेगी। इससे राज्य के समग्र विकास को गति मिलेगी।

प्रशासनिक इकाइयों का पुनर्गठन

कानून-व्यवस्था को मजबूत बनाने और सुशासन स्थापित करने में सहायक होगा।

छोटे जिलों के बजाय बड़े और संगठित जिलों में प्रशासन अधिक प्रभावी हो सकता है। भजनलाल सरकार द्वारा 9 जिलों और 3 संभागों को समाप्त करने का निर्णय व्यावहारिक और दूरदर्शी साबित होगा। यह कदम संसाधनों के कुशल उपयोग, बेहतर प्रशासनिक प्रबंधन और राज्य के समग्र विकास के लिए नए रास्ते खोलेगा। नए जिलों के वास्तविक लाभ तभी मिल सकते हैं जब इनकी योजना मापदंडों और आवश्यकता के आधार पर बनाई जाए। राज्य सरकार का यह निर्णय प्रशासनिक व्यवस्था को अधिक संगठित, प्रभावी और जनहितकारी बनाने की दिशा में एक सहायक प्रयास है।

चंद्रमोहन मीणा
सेवानिवृत्त आईएएस

8 1 3 वां सालाना उर्स : अजमेर जिला व पुलिस प्रशासन ने चादर पेश की

अजमेर, (कांस)। दरगाह के बुलंद दरवाजे पर झंडे की रस्म के साथ सुफी संत खाजा साहब के 813वें सालाना उर्स की औपचारिक शुरुआत हो गई है। उर्स के मौके पर रविवार को जिला कलेक्टर लोक बंधु और एसपी वंदिता राणा के नेतृत्व में पुलिस व प्रशासन की ओर से चादर व अकीदत के फूल मजार पर पेश कर देश-प्रदेश में खुशहाली, अमन चैन के साथ शांतिपूर्ण उर्स के लिए दुआ मांगी। अंजुमन के पदाधिकारियों ने कलेक्टर व एसपी सहित अधिकारियों की दस्तारबंदी की।

जिला कलेक्टर लोकबंधु व एसपी वंदिता राणा सहित पुलिस व प्रशासन के आला अधिकारियों ने रविवार को खाजा साहब की मजार पर मखमली चादर व अकीदत के फूल पेश किए।

इस अवसर पर कलेक्टर लोकबंधु ने कहा कि दरगाह के उर्स को लेकर सभी तैयारी कर ली गई है। चांद दिखाई देने पर उर्स की विधिवत शुरुआत एक या दो जनवरी से होगी। अनौपचारिक शुरुआत झंडा रस्म की अदायगी के साथ हो गई है। जिला पुलिस अधीक्षक वंदिता राणा ने कहा कि उर्स के दौरान पुलिस व प्रशासन की ओर से पुख्ता सुरक्षा इंतजाम किए गए हैं। पर्याप्त संख्या में पुलिस जाब्ता तैनात करने के साथ ही आरएफ टीम सहित स्पेशल टीम भी तैनात की गई है।

गरीब नवाज के उर्स को शुरुआत अनौपचारिक रूप से 28 दिसम्बर को झंडा चढ़ाने के साथ हो गई है। विधिवत शुरुआत चांद दिखाई देने पर एक या दो जनवरी से हो जाएगी।



कलेक्टर लोकबंधु व एसपी वंदिता राणा सहित पुलिस व प्रशासन के अधिकारियों ने चादर चढ़ाई।



राशिफल

सोमवार 30 दिसम्बर, 2024

पौष मास, कृष्ण पक्ष, अमावस्या, सोमवार, विक्रम संवत् 2081, मूल नक्षत्र रात्रि 11:57 तक, वृद्धि योग रात्रि 8:32 तक, चतुष्पथ करण दिन 3:59 तक, चन्द्रमा आध धनु राशि में संचार करेगा। ग्रह स्थिति: सूर्य-धनु, चन्द्रमा-धनु,

मंगल-कर्क, बुध-वृश्चिक, गुरु-वृष, शुक-मकर, शनि-कुम्भ, राहु-मीन, केतु-कन्या राशि में। आज देवपितृकाम्य अमावस्या और सोमवती अमावस्या, वकुला अमावस्या है।

श्रेष्ठ चौघडिया: अमृत सूर्योदय से 8:37 तक, शुभ 9:54 से 11:12 तक, चर 1:47 से 3:04 तक, लाभ-अमृत 3:04 से सूर्यास्त तक। राहुकाल: 7:30 से 9:00 तक। सूर्योदय 7:19, सूर्यास्त 5:39

मेघ
व्यावसायिक स्थिति ठीक रहेगी। व्यावसायिक कार्यों पर ध्यान देना ठीक रहेगा। चलते कार्यों में प्रगति होगी। व्यावसायिक आय में वृद्धि होगी। अटकता हुआ धन प्राप्त होगा।

वृष
चन्द्रमा अष्टम भाव में शुभ नहीं है। शुभ कार्यों में व्यवधान सामने आ सकते हैं। आवश्यक कार्यों में विलम्ब हो सकता है। यात्रा टालना ठीक रहेगा।

मिथुन
परिवार में शुभ-मांगलिक कार्य सम्पन्न हो सकते हैं। परिवार में आरोग्य सहयोग-समन्वय बना रहेगा। सामूहिक प्रयासों से वर्तमान समस्या का समाधान हो सकता है।

कर्क
व्यावसायिक कार्यों में व्यस्तता अभी यथावत बनी रहेगी। व्यावसायिक कार्यों योजना का क्रियान्वयन हो सकता है। आर्थिक मामलों से संबंधित विवादित मामलों का निपटारा हो सकता है।

सिंह
परिवार में शुभ-मांगलिक कार्य सम्पन्न हो सकते हैं। आज समय रचनात्मक कार्यों में व्यतीत होगा। घर-परिवार में सुख-सुविधाएं बढ़ेंगी। व्यावसायिक/आर्थिक स्थिति ठीक रहेगी।

कन्या
घर-परिवार में महत्वपूर्ण कार्य सम्पन्न हो सकते हैं। परिवार में धार्मिक-सामाजिक समारोह सम्पन्न हो सकते हैं। व्यावसायिक वार्ता के लिए दिन अच्छा रहेगा। परिवार में शुभ संदेश प्राप्त होंगे।

तुला
व्यावसायिक प्रयासों में उचित सफलता मिलेगी। व्यावसायिक कार्यों से संबंधित वार्ता के लिए दिन अच्छा रहेगा। आर्थिक स्थिति में सुधार होगा।

वृश्चिक
आर्थिक कारणों से अटक हुए कार्य बने लगे। संभावित खोत से धन प्राप्त होगा। व्यावसायिक कार्यों के कारण भागदौड़ रहेगी। परिवार में शुभ-मांगलिक कार्य सम्पन्न हो सकते हैं।

धनु
व्यावसायिक कार्यों के लिए बाहर जा सकते हैं। नौकरियों/व्यक्तियों को अतिरिक्त जिम्मेदारी मिल सकती है। आर्थिक स्थिति में सुधार होगा। विवादित मामलों से राहत मिल सकती है।

मकर
घर-परिवार के कार्यों के कारण भागदौड़ रहेगी। परिवार में वाद-विवाद टालना ठीक रहेगा। खान-पान का स्वास्थ्य खराब हो सकता है। अनावश्यक धन खर्च होगा।

कुंभ
आर्थिक/वित्तीय मामलों पर ध्यान देना ठीक रहेगा। आज अटका हुआ धन प्राप्त हो सकता है। अटक हुए कार्य बने सकते हैं। व्यावसायिक कार्यों के संबंध में सकारात्मक आश्वासन प्राप्त होंगे।

मीन
व्यावसायिक कार्यों में आरंभ अडचन दूर होने लगेगी। व्यावसायिक कार्यों में प्रगति होगी। व्यावसायिक वार्ता सफल रहेगी। आर्थिक मामलों में संतुलन बनाए रखना ठीक रहेगा।

300 से अधिक प्रतिभाओं को किया सम्मानित

करौली (नि.सं.)। राजस्थान नाथ समाज करौली के सहयोग से गोरक्ष सेना सेवा संस्थान करौली के तत्वावधान में राजरानी पैलेस में स्नेह मिलन व संभाग स्तरीय पंचम प्रतिभा सम्मान समारोह आयोजित किया गया। प्रतिभा सम्मान समारोह में दसवीं, बारहवीं और उच्चतर कक्षाओं में उच्च अंक प्राप्त करने वाले 300 से अधिक छात्र-छात्राओं तथा प्रतिभाओं को सम्मानित किया गया राजस्थान नाथ समाज करौली के जिलाध्यक्ष राजेन्द्र योगी व गोरक्ष सेना सेवा संस्थान के संस्थापक योगी ईश्वर सिंह बैसला ने बताया कि समारोह में मुख्य अतिथि प्रदेश अध्यक्ष ईश्वर योगी, दौसा जिलाध्यक्ष शिवचरण महंत रहे। कार्यक्रम में विशेष अतिथि जूनियर योगी विजेन्द्र नाथ योगी, भाजपा के पूर्व जिलाध्यक्ष रमेश राजोरिया भी शामिल हुए। समारोह में 10वीं, 12वीं, स्नातक, डिग्री डिप्लोमा में 65 प्रतिभाग्य व किसी भी क्षेत्र में किसी भी वर्ग में राज्य स्तरीय, राष्ट्रीय स्तरीय व अन्तरराष्ट्रीय स्तर पर अपना योगदान प्रदान करने वाले सभी नाथ सम्प्रदाय के होनहार बच्चों को सम्मानित किया गया। इस दौरान वक्ताओं ने कुरीतियों को त्यागने, शिक्षा को बढ़ावा देने, संगठन को मजबूत करने और सामाजिक गतिविधियों को बढ़ाने की अपील की।

भुसावर/भरतपुर (नि.सं.) समाजवादी विचारक और पूर्व सांसद पंडित रामकिशन ने कहा कि देश में सबसे ज्यादा दुःखी किसान वर्ग हैं और किसानों का कर्जा माफ होना चाहिये तथा अमीर लोगों पर टैक्स लगातार उस पैसे को खेती और सिंचाई के साथ साथ शिक्षा और स्वास्थ्य पर खर्च करना चाहिये।

पूर्व सांसद पंडित रामकिशन रविचार को ठाम भैसानी में आयोजित किसान सम्मेलन में बतौर मुख्य अतिथि बोल रहे थे। उन्होंने कहा कि देश में 88 किसान छोटी जोत वाले हैं जब किसान को सस्ता पानी मिलेगा तो उसकी आमदनी बढ़ेगी और बिजली का खर्चा कम हो जायेगा। उन्होंने कहा कि देश में गरीब और अमीर का फर्क बढ़ता जा रहा है तथा गलत नीतियों के ही कारण आज भारत में चीन और अमेरिका से ज्यादा अरबपति हो गये हैं जिनके साथ ज्यादा सम्पत्ति और अधिक आमदनी होने की वजह से देश में आर्थिक गैर बराबरी बढ़ती ही जा रही है तथा आम उपभोक्ता की क्रय शक्ति कम होती जा रही है। उन्होंने कहा कि नरेगा के कार्य



समाजवादी विचारक और पूर्व सांसद पंडित रामकिशन (दाएं से पहले) की मौजूदगी में किसान सभा का आयोजन हुआ।

दिवस को बढ़ाकर सरकार को 200 दिन कार्य दिवस की गारन्टी देनी चाहिये। उन्होंने कहा कि सरकार जहाँ एक तरफ 28 करोड़ लोगों को गरीबी से बाहर करने की बात कह रही है जबकि 80 करोड़ लोगों को मुफ्त अनाज दे रही है अब सवाल उठता है

कि जब देश में गरीबी कम हुई है तो दूसरी और आयकर दाताओं की संख्या भी तो बढ़नी चाहिये। उन्होंने कहा कि देश की कुल आमदनी में से महज एक प्रतिशत लोग ही टैक्स दे रहे हैं, कर्जाभार और विकास की जरूरत को देखते हुए टैक्स

के दायरे को और घनाध्य लोगों पर बढ़ाना चाहिये ताकी उस टैक्स के पैसे से पानी शिक्षा और स्वास्थ्य की और बेहतरीन व्यवस्था हो सके। उन्होंने कहा कि आजादी से अब तक देश में 70 हजार किसानों ने आत्महत्याएं की है लेकिन पिछले तीन

देश में सबसे ज्यादा दुःखी किसान वर्ग हैं और किसानों का कर्जा माफ होना चाहिये

दशकों में 40 हजार किसानों ने आत्म हत्याएं की है। किसान आन्दोलन में विगत वर्षों में करीब 700 किसानों की मौते हुई हैं।

उन्होंने कहा की उपभोक्ताओं को सस्ता खाद्यान मिले, मंहगाई कम रहे इस नाम पर सरकारों ने पूरा वजन डाल दिया किसानों पर जिसकी बजह से किसान कर्जदार होता चला गया। उन्होंने कहा कि इस वर्ष बैको ने 16 लाख करोड़ से अधिक का कर्जा माफ किया है लेकिन उसमें से 12 लाख करोड़ से अधिक का कर्जा बड़े उद्योगपतियों और कम्पनियों का ही कर्जा माफ किया है। सभा में किसान नेता इन्दल सिंह जाट ने कहा कि जब तक किसानों को उनके उत्पादों का बाजार में लाभकारी मूल्य की गारन्टी का कानून नहीं बनता तब तक किसानों की हालत नहीं बदल सकती।

कृष्ण सुदामा मित्रता का किया बखान

गंगापुर सिटी (नि.सं.)। विजय पैलेस में चल रही श्रीमद् भगवत कथा की सप्तम दिवस रविवार को भागवताचार्य परम पूज्य गोविंद भैया द्वारा अकरूरी की कथा प्रसंग सजाओत, समरा सूर प्रसंग, भौमासुर वध की कथा एवं कृष्ण सुदामा चरित्र का वर्णन किया। आचार्य ने कहा कि भगवान कृष्ण के तीन विवाह हुए रुक्मणी, जामवंती और सतराजीत की पुत्री सत्यभामा से विवाह हुआ। जामवंत से 18 दिन मल युद्ध किया जामवंत की पुत्री सत्यभामा से विवाह हुआ। जामवंत को लगा कि यह तो साक्षात भगवान हैं जामवंत को भगवान राम से युद्ध की इच्छा पूर्ति के लिए भगवान कृष्ण ने मल युद्ध किया। जामवंत ने भगवान कृष्ण से अपनी बेटी जामवंती का विवाह किया। इसी प्रकार भौमासुर राक्षस वध करके अशोक केद में 161.00 कन्याओं को कैद छुड़वाया सभी कन्याओं का मन जान कर उनसे विवाह किया। आचार्य

द्वारा भाई दूज की कथा सुनाते हुए कहा कि कालंदी यमुना से विवाह किया जो सूर्य पुत्री एवं यमराज की बहन थी। कथा में भाई बहन का भाई दूज का महत्व बताते हुए कहा कि यमुना अपने भाई यमराज से कहा कि कभी घर आया करो तब यमराज एक बार दुज पर यमुना जी से मिलने घर गए तब जमुना जी ने अपने भाई यमराज को भोजन कर कर तिलक किया और हाथ में धागा बांधा तब यमराज ने कहा कि बहन मांगो क्या मांगती हो बहन ने कहा कि इस दिन को यादगार बना दो भैया ने कहा कि जो कोई भाई दूज के दिन यमुना नदी में भाई बहन का हाथ पकड़कर कर स्नान करेगा उसके सारे पाप धुल जाएंगे। कृष्ण सुदामा चित्रण की सजीव झांकी सदाकार भजन और संगीत के माध्यम से कृष्ण सुदामा की मित्रता का वर्णन किया।

प्राचार्य भयसिंह मीना का सम्मान

हिण्डौन सिटी। स्वामी धर्मबंधु द्वारा प्रदत्त के सभी राज्यों एवं केंद्र शासित प्रदेशों के लगभग 18000 विचारियों को राष्ट्रभक्ति, सुसंस्कार, चरित्र निर्माण एवं राष्ट्र के प्रति सम्मान आदि श्रेष्ठ गुणों को विकसित करने के उद्देश्य से गत 28 दिसंबर से प्रोसला जिला राजकोट (गुजरात) में आयोजित 25वें राष्ट्र कथा शिविर में करौली जिले से स्वामी विवेकानन्द राजकीय मॉडल स्कूल टोडाभीम के 10 स्काउट एवं स्काउटर अरविन्द कुमार शर्मा के साथ सहभागिता कर रहे, प्राचार्य भयसिंह मीना स्वामी विवेकानन्द राजकीय मॉडल स्कूल टोडाभीम को भारत के रक्षा राज्य मंत्री संजय सेठ द्वारा शॉल उडाकर एवं स्वामी धर्म बंधु द्वारा प्रशिक्षित पुरस्क स्मारिका देकर सम्मानित किया गया। इस दौरान मंचस्थ अतिथियों में श्री संजीव स्याल्यल प्रधानमंत्री आर्थिक सलाहकार एवं बसंत बालाजी न्यायाधीश केरल उच्च न्यायालय तथा स्वामी धर्म बंधु जी उपस्थित थे।

पूर्व प्रधानमंत्री मनमोहन सिंह को श्रद्धांजलि दी

भरतपुर। आज जिला कांग्रेस कमेटी कार्यालय भरतपुर पर पूर्व प्रधानमंत्री अर्थशास्त्री श्री डॉ मनमोहन सिंह जी के निधन पर श्रद्धांजलि सभा आयोजित की गई। जिला कांग्रेस संगठन महासचिव योगेश सिंघल बताया कि श्रद्धांजलि कार्यक्रम में सर्वप्रथम कांग्रेस जिला अध्यक्ष दिनेश सूपा, सांसद श्रीमती संजना जाटव, पीसीसी महामंत्री धर्मेश शर्मा सहित सभी उपस्थित सभी जिला, ब्लाक एवं अटिाम संगठनों तथा उपस्थित कांग्रेसजनों ने पूर्व प्रधानमंत्री मनमोहन सिंह जी की तस्वीर पर पुष्प अर्पित किए। कार्यक्रम में सांसद श्रीमती संजना जाटव ने पूर्व प्रधानमंत्री मनमोहन सिंह को देश ही नहीं बल्कि पूरे विश्व का महान नेता बताते हुए उनके पदचिन्हों पर चलने का आवाहन किया।

पीसीसी महामंत्री धर्मेश शर्मा ने स्वर्गीय मनमोहन सिंह को विश्व का महान अर्थशास्त्री बताते हुए भारत में नई आर्थिक नीति ईजाद करने की बात कही। अंत में श्रद्धांजलि सभा की अध्यक्षता कर रहे जिलाध्यक्ष दिनेश सूपा ने स्वर्गीय मनमोहन सिंह द्वारा देश में उनके द्वारा लागू किए गए मनरेगा, भारत अमेरिका परमाणु युद्ध नीति, आधार कार्ड, सूचना का अधिकार आदि के बारे में विस्तार पूर्वक चर्चा करते हुए कहा कि उन्होंने देश की लचर अर्थव्यवस्था में आमूलचूल परिवर्तन करते हुए विश्व की सबसे अच्छी अर्थव्यवस्था में शुमार किया। कार्यक्रम में उपस्थित सभी कांग्रेसजनों की मांग पर जिला अध्यक्ष श्री सूपा ने जिला कांग्रेस कमेटी भरतपुर के माध्यम से

भारत सरकार से पूर्व प्रधानमंत्री स्वर्गीय मनमोहन सिंह जी को भारत रत्न की उपाधि से भी सम्मानित करने की मांग की। सूपा ने कहा कि इस मांग के लिए डीसीसी भरतपुर की ओर से एक पत्र भी भारत सरकार को लिखा जाएगा।

श्रद्धांजलि कार्यक्रम का संचालन संगठन महासचिव योगेश सिंघल ने तथा अंत में आभार प्रदर्शन शहर अध्यक्ष दयाचंद पचौरी ने किया। कार्यक्रम के अंत में स्वर्गीय डॉक्टर मनमोहन सिंह एवं जिले की महिला कांग्रेस नेत्री रही स्वर्गीय शांता पाराशर के निधन पर 2 मिनट का मौन भी रखा गया। कार्यक्रम में प्रधान राजू गुर्जर, अशोक फौजदार, जगदीश बंजी, श्री भगवान कटारा, रमेश धावई, निरंजन ज्योती, राजेंद्र सारस्वत, सुरेश पदव्यादी आदि उपस्थित थे।

भाजपा कार्यकर्ताओं ने सुनी प्रधानमंत्री के मन की बात

करौली। देश के प्रधानमंत्री नरेंद्र मोदी के मन की बात कार्यक्रम के 117वें संस्करण को भाजपा करौली शहर मंडल के सभी शक्ति केंद्र पर सुना गया। सरदार पटेल शक्ति केंद्र के बूथ संख्या 152 पर शहर मंडल अध्यक्ष आशुतोष तिवारी एवं मन कि बात कार्यक्रम के जिला संयोजक वीरेंद्र मिलल, धन सिंह माली, मुकेश माली, जितेंद्र सैनी आदि ने सुना। अटल बिहारी वाजपेई शक्ति केंद्र के सीताबाड़ी शिथत बूथ संख्या 132 पर मंडल महामंत्री आशोष जैन के नेतृत्व में बूथ अध्यक्ष आशुतोष जैन, कपिल जितेंद्र, सेजल गुंजल आदि ने सुना। इसी क्रम में पंडित दीनदयाल

उपाध्याय शक्ति केंद्र के बूथ संख्या 138 पर जिला महामंत्री धीरेंद्र बैसला के नेतृत्व में बूथ अध्यक्ष अभिषेक तिवारी आदि ने सुना। वीर सावरकर शक्ति केंद्र के बूथ संख्या 111 पर कपिल देव पाराशर के नेतृत्व में राहुल पाराशर, अशोक पाराशर आदि ने सुना। महाराणा प्रताप शक्ति केंद्र के बूथ संख्या 126 पर पंकज अठावाल के नेतृत्व में अंकित गुप्ता आदि ने सुना तथा वीर शिवाजी शक्ति केंद्र के बूथ संख्या 144 पर तेजेंद्र सिंह जादीन के नेतृत्व में भाजपाधर्यों ने कार्यक्रम को सुना। कार्यक्रम के दौरान शहर में बिजली कटौती होने के कारण सभी

कार्यकर्ताओं ने कार्यक्रम को मोबाइल के माध्यम से सुना शहर मंडल अध्यक्ष आशुतोष तिवारी ने बताया कि प्रधानमंत्री नरेंद्र मोदी ने बतया की 117वीं बार 'मन कि बात' कार्यक्रम के माध्यम से देशवासियों से संवाद किया। यह 2024 का आखिरी एपिसोड था। प्रधानमंत्री मोदी ने 'मन की बात' की शुरुआत करते हुए देशवासियों को नए साल की शुभकामनाएं दीं। उन्होंने कहा कि 2025 अब नजदीक है और इस वर्ष 26 जनवरी को हमारे संविधान को लागू हुए 75 साल पूरे हो जायेंगे जो हम सभी के लिए गर्व का विषय है।

जमीन व दुकान बंटवारे की मांग

रूपवास। कस्बा निवासी सत्यनारायण सिंघल ने भरतपुर रोड पर स्थित जमीन व दुकान के बंटवारे की मांग को लेकर थाने में एक तहरीर दी है। जिसमें बताया गया है कि 32 वर्ष पूर्व किसानगोपाल, कांतिस्वरूप एवं रामगोपाल ने भरतपुर रोड जमीन खरीदी थी। जिसमें आपसी संम्वंध होने के कारण वह जमीन किसानगोपाल के नाम रजिस्ट्री करा दी। किसानगोपाल ने कांतिस्वरूप व रामगोपाल के नाम पर 10 रुपए के स्टाम्प पर इकरारनामा करकर लिख दिया तथा सन 2022 में किसानगोपाल ने रामगोपाल के बेटे नाम रजिस्ट्री करा दी तथा कांतिस्वरूप पर जमीन का इकरारनामा है। सन 1991 से वह दुकान व जमीन कांतिस्वरूप के पास है।

'डेढ़ साल जिला रखने के बाद जिला निरस्त करना ठीक नहीं'

गंगापुर सिटी। वही राज्य सरकार के गंगापुर सिटी को जिला निरस्त करने पर जिले के लोगों में सरकार के प्रति भारी आक्रोश पनप रहा है। राज्य सरकार ने शनिवार को हुड्डे कैबिनेट बैठक में 9 जिले और 3 संभाग खत्म कर दिए हैं। ऐसे में प्रदेश में अब 41 जिले और 7 संभाग हैं। जिनमें गंगापुर सिटी का जिले का दर्जा भी हटा दिया गया है। जिसको लेकर लोगों में नाराजगी है। जिले की घोषणा 17 मार्च 2023 को हुई थी। तत्कालीन मुख्यमंत्री अशोक गहलोत ने विधानसभा में प्रदेश में एक साथ 17 जिले और तीन नए संभाग बनाने की घोषणा की थी। इनमें गंगापुर सिटी भी शामिल था। सर्वाइ माधोपुर जिले से पांच

तहसीलों बामनवास, बरनाला, तलावडा, गंगापुर, वजीरपुर और करौली जिले से नादौती, टोडाभीम तहसीलों को हटाकर गंगापुर को जिला बनाया था। 7 तहसील और बामनवास, गंगापुर, वजीरपुर, टोडाभीम और नादौती उपखंड को शामिल किया था। गंगापुर सिटी का जिले का दर्जा छीनने के बाद अब ये उपखंड और तहसीलें पूर्ववत जिलों में शामिल हो जायेंगे। वहीं राज्य सरकार के गंगापुर सिटी को जिला निरस्त करने पर जिले के लोगों में सरकार के प्रति भारी आक्रोश पनप रहा है। आमजन खुलकर सामने नहीं आओ लेकिन मन ही मन सरकार के प्रति भारी आक्रोश की आग क्षेत्र के लोगों में धक रही है।

गिरी जी महाराज का किया सम्मान

भरतपुर। आज भरतपुर पुष्पाटिका कॉलोनी, नीयर गायत्री स्कूल के पास यजमान तरुण कुमार तिवारी की ओर से उनके निज निवास पर आयोजित श्रीमद्भागवत कथा के आचार्य प्रवर श्री 1008 स्वामी डॉ. हरि रामानन्द गिरी जी महाराज का वरिष्ठ समाजसेवी एवं श्री ब्राह्मण सभा के पूर्व जिलाध्यक्ष कौशलेश शर्मा के नेतृत्व में ब्राह्मण समाज के विभिन्न सामाजिक संगठनों की ओर से माला, साफा, दुग्ध पत्राकर एवं बिहारी जी महाराज का प्रतीक चिन्ह भेंटकर स्वागत सम्मान किया गया। आज की कथा में गोवर्धन एवं रुक्मणी विवाह के महत्व का वर्णन करते हुए आचार्य डॉ. हरि रामानन्द गिरी महाराज ने बताया कि एक बार गुज में बहुत अधिक वर्षा होने के कारण गुज वासी परेशान हो गए थे। तब भगवान विष्णु के अवतार श्रीकृष्ण ने गोवर्धन पर्वत को अपनी छोटी उंगली पर उठा लिया था। पर्वत के नीचे सभी बुजवासी, पशु-पक्षी जीवन की रक्षा हेतु शरण में आ गए थे। उसके बाद से ही गोवर्धन पूजा की परंपरा की शुरुआत हुई। रुक्मिणी विवाह का वर्णन करते हुए बताया कि रुक्मिणी को लक्ष्मी का अवतार माना जाता है। उन्होंने श्रीकृष्ण से प्रेम विवाह किया था। रुक्मिणी के भगवान कृष्ण की पत्नी और रानी थीं। द्वारिका के राजकुमार कृष्ण ने उनके अनुरोध पर एक अवांछित विवाह को रोकने के लिए उनका हरण किया एवं अपने साथ ले गए तदन्तर उन्हें दुष्ट शिशुपाल से बचाया। भक्ति रस से परिपूर्ण संगीतमय श्रीमद्भागवत कथा के

मुख्य यजमान तरुण कुमार तिवारी ने भी आर्तुक अतिथियों का भावपूर्ण अभिन्दन किया। श्री ब्राह्मण सभा के पूर्व जिलाध्यक्ष एवं वरिष्ठ सामाजिक कार्यकर्ता कौशलेश शर्मा ने बताया कि कलयुग में गिरिराज जी पूजा का बहुत बड़ा महत्व है उन्होंने बताया कि पूजा के बाद गोवर्धन जी की सात परिक्रमा पूरी लगाते हुए उनकी जय बोली जाती है। परिक्रमा के वक्त हाथ में लोटे से जल गिराते हुए और जी बोते हुए परिक्रमा पूरी की जाती है। गोवर्धन गिरि भगवान के रूप माने जाते हैं और उनकी पूजा घर में करने से धन, संतान और गौरव की वृद्धि होती है। श्रीमद्भागवत ऐसी कथा है जो जीवन के उद्देश्य एवं दिशा को दर्शाती है। इस अवसर पर वरिष्ठ समाजसेवी एवं श्री ब्राह्मण सभा के पूर्व जिलाध्यक्ष कौशलेश शर्मा, विप्र फाउंडेशन के पूर्व जिलाध्यक्ष नेमाचन्द मुद्गल, विप्र फाउंडेशन के वरिष्ठ उपाध्यक्ष ईश्वरी प्रसाद, समाजसेवी बुजकिशोर, एलआईसी के लालचन्द शर्मा, अनूपगौरी रसोई संचालक विष्णुदत्त शर्मा, अग्रपुत्री रसोई संचालक विष्णुदत्त शर्मा, सतीश शर्मा, सेवानिवृत्त अमीन रामेश्वर शर्मा, समाजसेवी आनन्द हिन्दवी भारद्वाज, समता आन्दोलन के जिलाध्यक्ष केदार नाथ पाराशर, समता आन्दोलन के अशोक शर्मा सारस सहित अनेक विप्र बन्धु मौजूद रहे।

शीतलहर से बढ़ी ठिठुरन, मावठ के बाद तेज हुई सर्दी

हिंडौन जिला अस्पताल की ओपीडी में बढ़ी मरीजों की संख्या। हिंडौन सिटी। क्षेत्र में रविवार को शीतलहर से तेज सर्दी शुरू हो चुकी है। वहीं तापमान में भी 3 डिग्री की गिरावट रही। इधर तेज सर्दी के कारण दिन में लोग धरो में डुबके रहे या अलाप जलाकर सर्दी से बचने की जुगत लगते रहे। जिसके कारण गर्लियों में सनाटा पसरा रहा।



मावठ के बाद लोगों ने अलाव जला कर सर्दी से राहत पाने का प्रयास किया।

इस दौरान कोहरा, शीतलहर व मावठ पडने से सर्दी का तेज असर शुरू हो चुका है। वहीं लगातार तापमान में गिरावट होने से भी सर्दी आमजन को प्रभावित कर रही है। जिले में शुक्रवार - शनिवार को हुई मावठ से दिन का अधिकतम तापमान 14 डिग्री से लुडककर 10 डिग्री रह गया। गत दो दिन से चल रही शीतलहर के प्रकोप से बचने के लिए लोग गर्म कपड़ों से लदे हुए हैं या अलाप जलाकर सर्दी से बचने की जुगत लगा रहे हैं। इन दोनों मलमास के चलते

निर्मानिया की शिकायत मिल रही है। जिन्हें भर्ती कर उपचार दिया जा रहा है। सर्दी में शीतलहर की चपेट में आने से बच्चों में खांसी, जुखाम के साथ तेज उल्टी होने की भी शिकायत मिल रही है।

जिनमें नवजात से लेकर 12 साल के बच्चे सर्दी के शिकार हो रहे हैं। वहीं बुजुर्गों के स्वास्थ्य को भी सर्दी प्रभावित कर रही है। जिला अस्पताल के शिशु वार्ड में भर्ती हो रहे मरीजों की संख्या बढ़ने से एक पलंग पर 2-3 शिशु रोगी भर्ती हो रहे हैं। इसी के साथ बुजुर्ग व बच्चों के लिए सर्दी से

बचाव को लेकर शरीर को गर्म वस्त्रों से ढक कर रखने व कमरों में रुकने की चिकित्सकीय सलाह दी जा रही है। इधर किसानों का कहना है कि क्षेत्र में घटते जल स्तर से फसल पूरी तरह मावठ और बारिश पर निर्भर है ऐसे में हल्की मोहब्बत ने ही फसल में जान डाल दी है। दिन भर छाप रहे बादलों से अनुभवी किसान अमुमान लगा रहे हैं कि जल्दी ही मावठ अमुमान होगा जो फसल के लिए जीवन दाहिनी साबित होगी। इधर मौसम विभाग भी आने वाले तीन दिनों में बारिश की चेतावनी दे रहा है।

सार-समाचार

शोक सभा का आयोजन



करौली में कांग्रेस विधायक सहित जिला अध्यक्ष, पदाधिकारियों ने प्रधानमंत्री मनमोहन सिंह के निधन पर श्रद्धांजलि सभा की।

करौली। जिला कांग्रेस कमेटी द्वारा भारत के पूर्व प्रधानमंत्री डॉ. मनमोहन सिंह के आकस्मिक निधन पर रविवार को गुलाब बाग स्थित बस ऑपरेट धर्मोाला मे एक शोक सभा का आयोजन किया गया। इस अवसर पर कांठोस कार्यकर्ताओं, नेताओं और स्थानीय नागरिकों ने भाग लिया और डॉ. मनमोहन सिंह के प्रति अपनी श्रद्धांजलि अर्पित की। सभा का शुभारंभ दीप प्रज्वलन और डॉ. मनमोहन सिंह के चित्र पर पुष्प अर्पित कर किया गया। इस मौके पर मुख्य अतिथियों ने उनके जीवन और योगदान पर प्रकाश डाला। सभा में वक्ताओं ने डॉ. मनमोहन सिंह कि निष्ठा, ईमानदारी और देश के प्रति समर्पण को याद किया और उनके द्वारा किए गए कार्यों कि सराहना की। जिला कांठोस कमेटी के अध्यक्ष शिवराज मीणा ने सभा को संबोधित करते हुए कहा कि डॉ. मनमोहन सिंह का निधन पूरे देश के लिए एक अपूरणीय क्षति है। उन्होंने अपने कार्यकाल में देश कि अर्थव्यवस्था को मजबूत किया और अंतरराष्ट्रीय स्तर पर भारत कि प्रतिष्ठा बढ़ाई। उनकी सादगी और विनम्रता हमें हमेशा प्रेरित करती रहेगी। पीसीसी सचिव भूपेन्द्र भारद्वाज ने कहा कि भारत के पूर्व प्रधानमंत्री डॉ. मनमोहन सिंह का निधन पूरे देश के लिए एक अपूरणीय क्षति है। डॉ. मनमोहन सिंह कि उपलब्धियों और उनके द्वारा किए गए कार्यों को देश हमेशा याद रखेगा। डॉ. मनमोहन सिंह एक महान अर्थशास्त्री और दूरदर्शी नेता थे जिनके नेतृत्व में भारत ने कई महत्वपूर्ण प्रगति कि। सभा में सभी उपस्थित जनों ने दो मिनट का मौन रखकर डॉ. मनमोहन सिंह को श्रद्धांजलि दी और उनके परिवार के प्रति संवेदना प्रकट की। इसके पश्चात सभा का समापन राष्ट्रगान के साथ किया गया। इस अवसर पर जिला अध्यक्ष शिवराज मीणा और हिंडौन विधायक अनिता जाटव, प्रदेश सचिव भूपेन्द्र भारद्वाज, जिला उपाध्यक्ष विशंभर शर्मा, राम चरण मीणा, जिला महासचिव भगवान सहाय शर्मा, उपसभापति सुनील सैनी, करौली शहर ब्लॉक अध्यक्ष रामगोपाल माली, सरदो गुर्जर, रिजवान, राम, राजेश पहाडी, समरराज मीणा, लक्ष्मी मीणा, सविता मीणा, जगदीश मीणा, बृजमोहन कोटवाल, हरिराम माली, अब्दुल जलील, लोकेश सिंह, रामगिलास बैक्वा, अमर सिंह सरपंच, इंद्राज जाटव, विष्णु मुंदरी, सुरेश कुमार, चंद्र प्रकाश सैनी, हनुमान सिंह, मानसिंह, टीकम गिर्रांज प्रसाद, प्रदीप सिंह धावई व अन्य कांठोस कार्यकर्ता उपस्थित रहे।

संशोधित वेतन के आदेश निकालने की मांग

करौली (नि.सं.)। राजस्थान शिक्षक संघ राष्ट्रीय के जिला अध्यक्ष अशोक कुमार मीना ने जिला शिक्षा अधिकारी इंद्रेश तिवारी को ज्ञापन सौंपकर पंचायत सहायक से बदल कर विद्यालय सहायक बनाए गए डिग्री धारी कार्मिकों का पदनाम पंचायत शिक्षक परिवर्तित कर तदनुसार संशोधित मानदेय देने के आदेश शीघ्र जारी करने की मांग कि है। शिक्षक संघ के जिला प्रवक्ता राजेन्द्र दीवान ने बताया कि जिला अध्यक्ष ने ज्ञापन के माध्यम से अनुरोध कराया है कि माननीय राज्यमान उच्च न्यायालय के निर्णय की अनुपालना में प्रारंभिक शिक्षा निदेशालय बीकानेर द्वारा इस बाबत आदेश भी जारी कर दिए गए किन्तु करौली जिले में अभी तक इन आदेशों की पालना नहीं की गई है। इससे पंचायत शिक्षकों में रोष व्याप्त है तथा न्यायालय के आदेशों को अवेकलना का का रही है। माध्यमिक के साथ प्रारंभिक शिक्षा का काम देख रहे जिला शिक्षा अधिकारी इंद्रेश तिवारी ने शीघ्र ही कार्यवाही करने का आश्वासन दिया है।

मासिक बसयात्रा 5 को

गंगापुर सिटी। मां गुमानो बीजासणी देवी करणपुर वाली सेवा समिति के तत्वाधान में हर माह की छठ को जाने वाली मासिक बसयात्रा इस बार 5 जनवरी रविवार को थोक फल सब्जी मण्डी से दोपहर 1 बजे रवाना होगी। समिति अध्यक्ष महेश शर्मा ने बताया कि 5 जनवरी को करणपुर देवी के दरबार में गुमानो यात्री निवास में विशाल पौष बड़ा भण्डारा व जागरण का आयोजन किया जायेगा। समिति अध्यक्ष महेश शर्मा ने माता रानी की सभी भक्तो से अधिक से अधिक संख्या में चल कर माता रानी के जागरण में भाग लेने की अपील की है। महामंत्री गोपाल सैनी ने बताया कि जागरण के दौरान मातारानी की चूंदरी की लॉटरी भी निकाली जायेगी। वापसी में सभी भक्तो को खोहर व कैलादेवी मैया के दर्शन भी कराये जायेंगे।

शीघ्र कार्रवाई की मांग

हिंडौन सिटी। गत दिनों दौसा के बालाजी में घटित अपराधी घटना के मामले में दर्ज रिपोर्ट पर शीघ्र कार्रवाई करने की मांग करते हुए आजाद पार्टी के पदाधिकारी ने राज्यपाल को माला जिला कलेक्टर को ज्ञापन सोपा। आजाद पार्टी के जिला प्रभारी रिकू खेडी अध्यक्ष महेश शर्मा ने जिला कलेक्टर को सौंप ज्ञापन में लिखा है कि महवा (दौसा) के बालाहेडी थाना क्षेत्र में कुछ दिनों पहले एक जन्म्य अपराध घटित हुआ है। ठाम हरिपुर (ठाम पंचायत, खोचपुरी) के राजकीय प्राथमिक विदा दिनों पहले एक जघन्य अपर स्कूल के अध्यापक द्वारा लंबे समय तक दुष्कर्म जैसा धिन्धना अपराध किया है। इस संबंध में बालाहेडी थाना में 14 दिसंबर को मामला दर्ज करवाई गई है। लेकिन दोषी इतने दिनों बाद अभी तक भी पुलिस की गिरफ्त से बाहर है। ज्ञापन में लिखा है कि इस प्रकरण को लेकर 23 दिसंबर 2024 से पीडित परिवार के साथ सर्वसमाज के लोग अनिश्चित कालीन धरने पर बैठे है लेकिन अभी तक कोई कार्रवाई नहीं हुई है। आजाद पार्टी के पदाधिकारियों ने इस मामले में शीघ्र कार्रवाई की मांग की है।

रामकथा से माहौल हुआ धर्ममय

करौली। करौली शहर कि विवेक विहार कॉलोनी में चल रही संगीतमय राम कथा से पूरी कॉलोनी का माहौल धर्ममय बना हुआ है। शहर की विवेक विहार कॉलोनी और आनंद विहार कॉलोनी वासियों द्वारा गत 26 दिसंबर से संगीतमय रामकथा का आयोजन किया जा रहा है। कथा पंडित गिरिराज प्रसाद व्यास मधुरा वृंदावन बालों के द्वारा संगीतमय धुन में सुनाई जा रही है जिसको सुनकर श्रोतामण भाव विभोर हो रहे हैं और संगीतमय रामकथा के चलते रविवार को राम भगवान, सीतामाता, लक्ष्मण आदि कि मनमोहित श्रांक्तियों सजाई गई आयोजक कॉलोनी वासियों ने बताया कि 3 जनवरी को राम कथा का पूर्ण आहुति के साथ समापन होगा और 4 जनवरी को प्रसादी वितरण का आयोजन किया जायेगा।

20 सूत्रीय कार्यक्रम प्रगति बैठक आज

करौली (नि.सं.)। मुख्य आयोजना अधिकारी जिला परिषद ने बताया है कि आज सोमवार को प्रातः 11:00 बजे से जिला कलेक्टर नीलाभ सक्सेना कि अध्यक्षता में कलेक्ट्रेट सभागार में 20 सूत्री कार्यक्रम माह नवम्बर 2024 की प्रगति समीक्षा बैठक का आयोजन किया जाएगा।

शिविरों का आयोजन

करौला (नि.सं.)। चिकित्सा एवं स्वास्थ्य विभाग द्वारा गांव-गांव तक स्वास्थ्य सेवाओं को सुगम पहुंच सुनिश्चित करने के उद्देश्य से जिला करौली में सरकार के कार्यकाल की प्रथम वर्षगांठ के आयोजित मुख्यमंत्री आयुष्मान आरोग्य शिविरों में परामर्श, जांच और ईलाज सेवाएं प्राप्त की। मुख्य चिकित्सा एवं स्वास्थ्य अधिकारी डॉ सतीश शर्मा ने बताया कि शुक्रवार को खण्ड करौली में सीएचसी परिता, खण्ड हिंडौन में पीएचसी महू इब्राहिमपुर, खण्ड सपोटरा में पीएचसी दैलतपुर, खण्ड मासलपुर में पीएचसी खेडिया और खण्ड मंडायल में पीएचसी ऑड में शिविर आयोजित किए गए। जिसमें ठामियों ने नेत्र रोग, दंत रोग, क्षय रोग, गैर संचारी रोगों की स्क्रीनिंग सहित खांसी, जुखाम, बुखार और विभिन्न बीमारियों का एलोपैथिक, आयुर्वेदिक और होम्योपैथिक उपचार लिया। उन्होंने शिविर का निरीक्षण कर लाभार्थियों को संख्या बढ़ाने के लिए क्षेत्र में प्रचार-प्रसार सहित शिविर में आने वाले लाभार्थियों को गुणवत्तापूर्ण सेवाएं प्रदान करने लिए निर्देशित किया।

सांचौर जिला निरस्त करने पर लोगों में आक्रोश, महापड़ाव की चेतावनी दी

नवगठित सांचौर जिले को रद्द करने के विरोध में आज सांचौर का बाजार बंद रहेगा

सांचौर, (निसं) प्रदेश की वर्तमान सरकार ने पूर्व सरकार द्वारा घोषित सांचौर जिले को निरस्त कर दिया है, जिसके बाद में सांचौर जिले के लोग आक्रोशित हैं और पूर्व मंत्री सुखराम बिश्नोई के नेतृत्व में लोगों ने रविवार को मुख्यमंत्री के नाम ज्ञापन सौंपकर आज से महापड़ाव की चेतावनी दी। सांचौर जिले को रद्द करने के विरोध में सोमवार को सांचौर का बाजार बंद रहेगा।

पूर्व मंत्री सुखराम बिश्नोई ने बताया कि डींग, खैरथल व सलुम्बर जिले जो आबादी के हिसाब से सांचौर जिले के अन्तर्गत थे, जबकि वर्तमान भाजपा सरकार द्वारा कौनसे आधार पर जिलों को निरस्त किया गया, कोई स्पष्ट नहीं है। सांचौर जिला बनने से जिला मुख्यालय नजदीक होने से लोगों के सभी जिलास्तर के

■ पूर्व मंत्री सुखराम बिश्नोई के नेतृत्व में लोगों ने मुख्यमंत्री के नाम ज्ञापन सौंपा

कामि दूर व सलुम्बर जिला उदयपुर जिले से 70 किमी दूर है। जबकि सांचौर जिला जालोर जिले से 145 किमी दूर है। पूर्व सरकार द्वारा गठित रामलुभाया कमेटी ने नवगठित जिलों में दूरी व आबादी को मानकर नए जिले गठित किये थे, जबकि वर्तमान भाजपा सरकार द्वारा कौनसे आधार पर जिलों को निरस्त किया गया, कोई स्पष्ट नहीं है। सांचौर जिला बनने से जिला मुख्यालय नजदीक होने से लोगों के सभी जिलास्तर के

कार्य जल्द होने लगे व आर्थिक बोझ भी ज्यादा नहीं रहा। लेकिन भाजपा सरकार ने जिले को रद्द करके लोगों की भावना के साथ खिलवाड़ किया है, जिससे लोग आक्रोशित हैं।

कांग्रेस नेता और पूर्व मंत्री सुखराम बिश्नोई ने जिला रद्द किए जाने के बाद भाजपा सरकार पर निशाना साधा। उन्होंने कहा कि कांग्रेस सरकार ने सांचौर को जिला बनाया था, लेकिन भाजपा सरकार ने राजनीतिक कारणों के चलते जिले को निरस्त किया है, जिसके चलते हम जन आंदोलन करेंगे। सांचौर की दूरी जालोर से 180 किमी है, सांचौर के अंतिम गांव की दूरी 250 किमी है। ऐसे में इन गांवों के लोगों के लिए जालोर जाना मुश्किल हो जाएगा।



पूर्व मंत्री सुखराम बिश्नोई के नेतृत्व में लोगों ने महापड़ाव की चेतावनी दी।

नीमकाथाना जिला निरस्त करने पर लोगों में आक्रोश

पाटन, (निसं) राजस्थान सरकार द्वारा हाल ही में नवगठित जिलों के लिए किए गये निर्णयों में नीमकाथाना सहित नौ जिलों को हटाने के बाद पूरे नवगठित जिलों सहित नीमकाथाना में आमजन में आक्रोश देखने को मिला है। जिला बनाओ संघर्ष समिति ने अपना बैनर अब जिला बचाओ संघर्ष समिति में सम्मिलित करके नीमकाथाना के रामलीला मैदान में मिटिंग बुलाने का ऐलान कर दिया। जिला हटाने के कारण उपजे असंतोष पर अपनी प्रतिक्रिया व्यक्त करने व जिला बचाने के उद्देश्य को लेकर बिना किसी राजनैतिक लालसा के दलीय राजनीति से दूर केवल जिला हटाने की पीड़ा व्यक्त करने बड़ी संख्या में लोग मिटिंग स्थल पर पहुंचे व सरकार द्वारा लिए गये इस अदूरदर्शिता पूर्ण निर्णय को कड़े शब्दों में भर्त्सना की तथा आगामी रणनीति बनाने को लेकर अपने-अपने विचार रखे।

विधायक सुरेश मोदी ने अपने सम्बोधन में कहा कि जिला बनाने की मांग सन् 1952 से चल रही थी। कई



जिला बनाओ संघर्ष समिति ने नीमकाथाना के रामलीला मैदान में मिटिंग बुलाई।

प्रयासों को सुखद परिणाम सन् 2023 में कांग्रेस सरकार के तत्कालीन मुख्यमंत्री की संवेदनशीलता के चलते नीमकाथाना को जिला बनने के रूप में मिला। हर घर परिवार में खुशियां मनाई गईं, हर गांव ढाणी में दीपावली जैसा

माहोल देखने को मिला परन्तु अचानक राजस्थान की भाजपा सरकार द्वारा जो निवाला जनता के मुंह से छीना गया उससे सभी लोग स्तब्ध हुए जिसका परिणाम सामने है कि आज स्वप्रेरणा से बड़ी संख्या में लोग मिटिंग स्थल पर पहुंचे

हैं। इसका सबसे ज्यादा दुःख: युवा पीढ़ी को है कहीं ना कहीं उनके सपने चकनाचूर हुए हैं, परन्तु मेरा सबसे निवेदन है कि अनुशासन रखते हुए गांधी के सिद्धांत अनुसार अहिंसा के रूप में हमें संघर्ष करना पड़ेगा, इसके लिए तैयार

■ जिला बनाओ संघर्ष समिति ने अपना बैनर अब जिला बचाओ संघर्ष समिति में बदला

रहना है। अगर सरकार को जिला निरस्त करना था तो पहले ही कर दिया होता एक साल तक क्यों खर्च करती रही। संघर्ष समिति के संरक्षक के.एल. मीणा पूर्व प्रशासनिक अधिकारी ने कहा कि नीमकाथाना को जिले के पैलन से निरस्त कर नीमकाथाना की जनता के साथ कुटाराघात किया है। इससे बड़ा अन्याय नीमकाथाना के साथ हो ही नहीं सकता। नीमकाथाना जिला सभी मापदण्ड पूरे करने के बाद भी जिला निरस्त करना सरकार की व्यवस्था के प्रति लापरवाही की सोच को उजागर करता है। भाजपा के स्थानीय नेताओं का चुप रहना जख्मों को कुदरेने जैसा है। इसका खामियाजा सरकार को भुगतना पड़ेगा यह निश्चय है। सभा को कान्ता

प्रसाद शर्मा, सुमित मोदी, मदनलाल सैनी, राधेश्याम शर्मा, गोवर्धन तेतरवाल, कैलाश मीणा, राजेन्द्र यादव प्रधान प्रतिनिधि, सवाई सिंह मीणा, राजू महाराणियां, मालाराम वर्मा पूर्व सरपंच, भोपाल सैनी, कमल सैनी डाबला, लक्ष्मण सिंह सरपंच, शिवपाल भाटी, बीरबल काजला, सुरेश यादव रामपुरा, राजवीर जाखड़, कैलाश बोपिया, मोहनलाल मीणा, बाबूलाल चौहान, जयराम सिंह, मदनलाल भावरिया, सांवरमल चौधरी, बीरबल राम ने सम्बोधित करते हुए सरकार के निर्णय को कड़े शब्दों में निन्दा की तथा संघर्ष समिति को सहयोग देने का आश्वासन दिया। इस मीटिंग में क्षेत्र के जिला पार्षद, पंचायत समिति सदस्य, सरपंच एवं पार्षद गणों ने बड़ी संख्या में भाग लेकर विरोध दर्ज करवाया। संघर्ष समिति की ओर से पूर्व सरपंच जवाहर सिंह ने धन्यवाद ज्ञापित करते हुए पधारे हुए सभी लोगों के साथ व्यापार मण्डल एवं सभी क्रिेता संघ द्वारा अनिश्चितकालिन बंद का स्वागत किया।

विशेषज्ञों ने भूजल रिसाव का निरीक्षण किया

जैजलमेर, (निसं) जिले में मोहनगढ़ क्षेत्र में भूजल रिसाव के मामले में जिला प्रशासन द्वारा एहतियात के तौर पर पुख्ता

■ घटनास्थल से पांच सौ मीटर का क्षेत्र निषिद्ध घोषित किया


प्रबन्ध किए जा रहे हैं। जिला कलेक्टर एवं जिला मजिस्ट्रेट प्रतापसिंह ने भारतीय नागरिक सुरक्षा संहिता की धारा 163 के अंतर्गत आदेश जारी कर मोहनगढ़ की सुधार मंडी के 27 बीडी क्षेत्र में पानी की अनियंत्रित निकासी वाले बोरवेल के पांच सौ मीटर परिधि को निषिद्ध क्षेत्र घोषित कर आम नागरिकों के आवागमन पर प्रतिबंध लगाया है।

अतिरिक्त जिला कलेक्टर पवन कुमार ने बताया कि अनियंत्रित निकासी वाले बोरवेल का रविवार को केयर्न एनर्जी कंपनी के विशेषज्ञ अधिकारियों ने निरीक्षण किया एवं उनके द्वारा अतिशोध कार्यों का अध्ययन कर रिपोर्ट दी जाएगी और इस पर नियंत्रण की उपचारत्मक कार्यवाही शुरू की जाएगी। अतिरिक्त जिला कलेक्टर ने बताया कि मोहनगढ़ विकास अधिकारी द्वारा भराव क्षेत्र से पानी निकासी के लिए प्रबंध किए जा रहे हैं। वहीं जोधपुर विद्युत वितरण निगम के द्वारा जलभराव क्षेत्र में आने वाली बिजली लाइनों की वैकल्पिक व्यवस्था की जा रही है।

शिल्पग्राम महोत्सव : जयपुर के हवामहल की प्रतिकृति आकर्षण का केंद्र बनी

उदयपुर, (निसं) पूर्व पीएम मनमोहन सिंह के निधन के बाद राजकीय शोक के कारण शिल्पग्राम में सांस्कृतिक प्रस्तुतियां रोक दी गई है, फिर भी शहरवासियों का शिल्पग्राम के प्रति उत्साह कम नहीं हुआ है। मुक्ताकाशी मंच पर बनी पिक सिटी जयपुर के हवामहल की प्रतिकृति, यहां लगे स्टोन के राशि चिह्नों के स्केल्चर, गवरी सहित जगह-जगह लगे स्टोन के म्यूजिकल इंस्ट्रूमेंट्स और सांस्कृतिक झलक देती शानदार मूर्तियां आकर्षण का केंद्र बनी हुई है। जयपुर के हवामहल की प्रतिकृति को देखने लोगों की भीड़ उमड़ रही है। संपूर्ण मेला क्षेत्र में पिकनिक, सेल्फी सेशन और शॉपिंग का खूबसूरत माहौल देखा जा रहा है।

कई आगंतुकों का मानना है कि पिछले 10-12 वर्षों में शिल्पग्राम परिसर में जनरल के अनुसार बहुत सारी कलाकृतियां जोड़ी गई हैं, जिनके कारण सांस्कृतिक प्रस्तुतियां बंद होने के बावजूद जनता में उत्साह न केवल बरकरार रहा, बल्कि उसमें बढ़ोतरी ही हुई है। उदयपुर के दीपक, उमेश, रघुवीर, मेधा, संगीता आदि कई मेलाथी कहते हैं कि शिल्पग्राम उत्सव में सांस्कृतिक प्रस्तुतियां नहीं हो रही हैं तो शिल्पग्राम को अच्छी तरह से देखने का अवसर मिल रहा है। केंद्र के कार्यक्रम अधिकारी हेमंत मेहता ने बताया कि केंद्र के निदेशक फुरकान खान ने अपने पहले कार्यकाल में दीर्घकालीन सोच और परिकल्पना के



शिल्पग्राम में मुक्ताकाशी मंच पर बना जयपुर के हवामहल की प्रतिकृति आकर्षण का केंद्र बना हुआ है।

मुताबिक शिल्पग्राम को वर्षपर्यंत जीवंत रखने के लिए कई नवाचार किए थे जिनका लाभ केंद्र को मिल रहा है। उन्होंने बताया कि 50 से अधिक वाद्य यंत्र और अनेक आधुनिक मूर्तियां अलग-अलग स्थानों पर स्थापित की गई हैं, जो अपने आप में शिल्पकला का अद्भुत नमूना तो है ही, साथ ही पर्यटकों को आकर्षित

करने का एक अच्छा माध्यम भी है। हेमंत मेहता का कहना है कि आज सांस्कृतिक कार्यक्रम नहीं है तो भी निदेशक खान की सोच के बदौलत शिल्पग्राम को कई ऐसे स्थाई आकर्षण बिंदु मिल पाए, जिन्हें देखकर लोग रोमांचित हो रहे हैं। केंद्र के सहायक निदेशक दुर्गा चंदवानी का आकलन है

कि सांस्कृतिक कार्यक्रम नहीं होने के कारण कला प्रेमियों में कुछ मायूसी अवश्य है, परन्तु उत्साह कम नहीं हुआ है। उनके अनुसार इसका फायदा शिल्पकारों के स्टालों पर खरीदारी में बढ़ोतरी में देखा जा सकता है। सांस्कृतिक कार्यक्रमों में लगने वाला समय अब खरीदारी में लग रहा है।

बस में आग लगी, जनहानि नहीं

हुनुमानगढ़, (निसं) भाद्र क्षेत्र में चलती बस में अचानक एक धमाके की आवाज के साथ आग लग गई। ड्राइवर ने बस को रोककर सभी यात्रियों को बाहर उतारा। बस में लगी अचानक आग से यात्रियों में हड़कंप मच गया। सूचना पर पुलिस मौके पर पहुंची और दमकल को सूचना दी। भाद्र थानाप्रभारी भूपसिंह सहायण ने बताया कि सुबह करीब साढ़े तीन बजे थाने में सूचना मिली कि बस में अचानक आग लग गई है। मौके पर रात्रिकालीन इट्यूटी ऑफिसर पुलिस टीम सहित मौके पर पहुंचे। वहां जाकर देखा तो बस में पिछले टायर की साइड में आग लगी हुई थी। यात्रियों को सुरक्षित बाहर उतार लिया गया था। मौके पर पहुंचकर पुलिस टीम ने दमकल को सूचना दी। सहायण ने बताया कि आग लगने के कारणों का स्पष्ट पता नहीं चल पाया है, हालांकि पिछली साइड अचानक तेज धमाका होने की सूचना जरूर सामने आई है, लेकिन वो धमाका किस चीज का था, वो अभी स्पष्ट नहीं हुआ है। बस में सवार एक यात्री ने बताया कि विजय ट्रेवल्स नामक कंपनी की बस यूपी के आगरा से श्रीगंगानगर जा रही थी। भाद्रा बस स्टैंड से थोड़ा पीछे वरदान हॉस्पिटल के पास बस में आग लगी। यात्री तो सभी सुरक्षित उतर गए, लेकिन बस में आग लगने से डिग्री में रखा सामान भी जलकर खाक हो गया है। यात्री ने बताया कि हमने आसपास के व्यक्तियों की मदद से आग बुझाने का प्रयास किया, लेकिन आग ने भयंकर रूप धारण कर लिया। आरोप लगाया कि दमकल करीबन 50 मिनट देरी से पहुंची।

ऐतिहासिक सुजानगंगा नहर का पानी फिर दूषित होना शुरू

पानी दूषित होने के चलते पानी में रहने वाली मछलियों के मरने की शुरुआत

भरतपुर, (निसं) भरतपुर की ऐतिहासिक सुजानगंगा नहर का पानी एक बार फिर दूषित हो गया है। पानी दूषित होने के चलते पानी में रहने वाली मछलियों के मरने की शुरुआत भी अब हो गई है। मछलियों के मरने के बाद उनके सड़ने से आसपास रहने वाले लोगों व राहगीरों का बदबू की वजह से निकलना मुश्किल हो रहा है।

सुजानगंगा नहर में अब से कुछ वर्ष पूर्व भी पानी में मछलियों के मरने की घटना सामने आई थी। तब हजारों मछलियों की मौत हो गई थी। जिसका कारण पानी में ऑक्सीजन की कमी बताया गया था। एक बार फिर से पानी में मछलियों के मरने की घटना सामने आ रही है। नगर निगम के द्वारा पानी में भरकर ऊपर आ रही मछलियों की सफाई का कार्य भी शुरू



सुजानगंगा नहर के पानी में मरी हुई मछलियां।

कर दिया है। फिलहाल कम संख्या में ही मछलियां मरी हैं। ऐसे में जल्द मछली के

मरने के कारणों का पता लगाकर कारणों का समाधान करने की जरूरत है। नगर

निगम के द्वारा समय समय पर लाखों रुपये खर्च कर सुजानगंगा नहर में सफाई


■ मछलियों के मरने के बाद उनके सड़ने से आसपास रहने वाले लोग व राहगीर परेशान

को लेकर विभिन्न अभियान चलाए जाते हैं। वहीं जिला प्रशासन के द्वारा भी सुजानगंगा नहर में लोगों को कूड़ा डालने पर सख्त रोक लगा रही है। इसके बावजूद सुजानगंगा नहर मैली होती जा रही है, जिसका खामियाजा नहर में रहने वाली मछलियों को उठाना पड़ता है। एक बार फिर से मछलियों के मरने से लोगों को परेशानी हो रही है। वहीं प्रशासन के द्वारा सुजानगंगा नहर में लोगों को बोटिंग की सुविधा भी शुरू की गई है, लेकिन

मछलियां मरने और उनकी दुर्गन्ध की वजह से लोगों का बोटिंग से आकर्षण कम होने लगा है। वर्ष 2013 के बाद नहर में कोई बड़ा अभियान नहीं चलाया गया है। न्यायालय के आदेश नहर को प्रदूषण मुक्त करने के हैं। लेकिन नगर निगम सहित स्थानीय प्रशासन ने कोई ठोस कदम नहीं उठाया है। सफाई की मशीन सिर्फ ऊपरी सतह से कचरा उठाती है। पानी के अंदर सिल्ट को साफ नहीं किया गया है जो कि पानी को जहरीला बना रही है।

इस बारे में नगर निगम के एक्सईएन रतन सिंह का कहना है कि सुजानगंगा नहर से मरी व जिंदा मछली निकालने का ठेका किया है। मछली ना मरे और जिंदा रहे इसकी जिम्मेदारी मत्स्य विभाग की है।

वृद्ध की हत्या का आरोपी अहमदाबाद से गिरफ्तार



पुलिस ने हत्या के आरोपी को गिरफ्तार किया।

भीलवाड़ा, (निसं) आसंद थाना क्षेत्र में वर्ष 2015 में हुई एक वृद्ध व्यक्ति की हत्या के मामले में दस वर्ष से फरार दो हजार रुपये के इनामी अपराधी को डीएसटी टीम ने अहमदाबाद से गिरफ्तार किया है। यह अपराधी जमानत पर रिहा होने के बाद से फरार चल रहा था। पुलिस ने बर्तन का व्यापारी बनकर आरोपी को गिरफ्तार किया।

जिला पुलिस अधीक्षक धर्मेन्द्र यादव ने बताया कि दिनेश पिता गोपाल खटीक निवासी मोड़ का निबाहेड़ा द्वारा 7 अगस्त 2015 को एक लिखित रिपोर्ट दी थी, जिसमें उसने बताया कि पप्पू पिता रामेश्वरलाल दरोगा के मोबाइल से उसके पास फोन आया तो पप्पू ने बताया कि कन्हैयालाल भरे घर पर आकर लड़ाई- झगड़ा कर रहा है, इसे ले जाओ। इस पर दिनेश अपने घर गया और काका सत्यनारायण व भाई मुकेश को बताया और तीनों भागकर पप्पू के घर पहुंचे। वहां पर देखा तो कन्हैयालाल घर में पलंग पर मृत पड़ा हुआ था। उसी घर में कृष्णा दरोगा, उमेश मुंगड व कृष्णा के माता-पिता रामेश्वर दरोगा व उसकी पत्नी इन लोगों को देखकर भागने लगे। दिनेश ने कहा कि मेरे भाई कन्हैयालाल को इन सभी ने षड्यंत्रपूर्वक घर पर बुलाकर कोई संदिग्ध वस्तु खिलाकर गला दबाकर मौत के घाट उतार दिया।

पुलिस ने अनुसंधान के दौरान

■ पुलिस ने बर्तन का व्यापारी बनकर आरोपी को अहमदाबाद से गिरफ्तार किया

■ आरोपी की गिरफ्तारी को लेकर दो हजार का इनाम भी घोषित किया गया था

अभियुक्त उमेश पिता राधेश्याम मुंगड को गिरफ्तार कर न्यायलय में पेश किया। आरोपी उमेश जमानत होने के बाद फरार हो गया था। तारीख पेशी पर कोर्ट में उपस्थित नहीं होने पर कोर्ट ने गिरफ्तारी वारंट जारी किया। पिछले करीब 10 साल से फरार हत्या के मामले में वांछित होने से आरोपी की गिरफ्तारी को लेकर दो हजार का इनाम भी घोषित किया गया। इसी बीच मुखबिर के जरिए आरोपी उमेश के अहमदाबाद में होने की जानकारी मिली, जिस पर डीएसटी टीम के ओमप्रकाश चौधरी और कार्टेबल अमृत सिंह ने जतिन जैन (प्रोवेशनर) आईपीएस के नेतृत्व में कारवाई करते हुए बर्तन का व्यापारी बनकर आरोपी उमेश को गिरफ्तार किया। आरोपी उमेश को आसंद पुलिस के घाट उतार दिया।

राजस्थान राज्य पाट्र्युएस्तक मण्डल
2-2, 11 फ्लॉराना फुल्लिज्जुएर फ्लॉर 0141-2711237, 2703657, 2706540 फैक्स : 0141-2710362
E-Mail : secretary.rsb@rajasthan.gov.in

ई-गिरिदा सूचना संख्या 340 वर्य 2024-25

एक वर्ष के लिए मण्डल मुख्यालय एवं राज्य के समस्त जिला वितरण केंद्रों पर सेवा प्रदाता एजेंसी के माध्यम से जीव वैसिस पर वाहन चालक, बागवान, सुरक्षा प्रहरी एवं सहायक कर्मचारी की सेवाएं अनुबंध पर लिये जाने हेतु सीलबंद दू-लिड पद्धति से ई-बोली दिनांक 18.01.2025 साय 6.00 बजे आमंत्रित की जाती है। बोली की अनुमानित लागत राशि रुपये 2200 लाख है। बोली से संबंधित विवरण एवं शर्तें वेबसाइट <http://sppp.rajasthan.gov.in> पर देखे जा सकते हैं एवं <https://eproc.rajasthan.gov.in> पर अपलोड व देखे जा सकते हैं।
UBN No. : TB824255LRC00065
हल.हल/एल/24/9665

राजस्थान आवासन मण्डल
हमारा भ्रवसात - सरकारी ज्वालास

बुधवार नीलामी उत्सव

ई-बिड सवामिशन के माध्यम से
जयपुर, जोधपुर, कोटा, उदयपुर और अलवर में

बुधवार नीलामी में कुड़े नये आवास

0-50% तक की भारी छूट पर कुल 3940 आवास/फ्लैट्स/भूखण्ड

50% तक की छूट वाले आवास/फ्लैट्स/भूखण्ड

स्थान	स्कीम का नाम	आवास/फ्लैट्स/भूखण्ड संख्या
जयपुर	महला स्कीम (फ्लैट्स) RAJ/P/2018/785	1209
	नाका मदार	15
	कुडीभरतासनी स्कीम	413
जोधपुर	विवेक विहार स्कीम	559
	1	1
	मगरा योजना, बाइमेर RAJ/P/2018/765	469
	मारवाड अपार्टमेंट RAJ/P/2018/757	14
कोटा (स्वतंत्र आवास)	छबड़ा	330
	सुनेल	3
	रामगंज मण्डी	16
	मंगरोल	239
	चोमला	178
उदयपुर (स्वतंत्र आवास)	छोपाबड़ोद	192
	अटल नगर, भीडर	1
	गोविन्द नगर	1
कोटा	पीडीएन सुवाना	115
	हाउसिंग स्कीम सागावाड़ा	1

दिना छूट वाले आवास/फ्लैट्स/भूखण्ड

स्थान	स्कीम का नाम	आवास/फ्लैट्स/भूखण्ड संख्या
व्यार	गढ़ी थोरियान	3
	द्वारकापुरी - RAJ/P/2018/793	83
जयपुर	वीकेंड होम नायला-RAJ/2018/722	9
	इन्दिरा गांधी नगर सेक्टर 4,5,8,9 & 10	1
अलवर	NEB एक्सटेंशन	21
	अरावली विहार	5
आबू रोड	सेक्टर 4 & 7	1
	आकराभाटा	1
कोटा (स्वतंत्र आवास)	नैनवा, बूंदी	11
	जेल रोड	9
उदयपुर (स्वतंत्र आवास)	साउथ एक्सटेंशन	1
	शास्त्री नगर, बांसवाड़ा	1
हाउसिंग स्कीम, परतापुर	37	

*उपरोक्त आवास 'जहाँ/जैसी स्थिति में है' आर्वाटित किये जायेंगे।
ऑनलाइन प्रस्ताव देने की प्रक्रिया के लिए आवासन मण्डल की वेबसाइट rha.rajasthan.gov.in देखें।
हेल्पलाइन नं. कार्यालय समय में: 0141-2744688, 2740009, कार्यालय समय उपरान्त 9461054291/92/319 एवं 9460254319, कमल कुमावत (6376868696) या सम्बन्धक अधिकारी
बी भारत भूषण जैन (9828363615) से सम्पर्क करें
Rera Website: www.rera.rajasthan.gov.in/
एन.ए.एल/24/9674

विधायक राइजिंग राजस्थान के एम.ओ.यू. पर कलेक्टर से नियमित बैठक करें

मुख्यमंत्री भजनलाल ने जोधपुर व उदयपुर संभाग के विधायकों को अटल ज्ञान केन्द्र व सद्भावना केन्द्रों पर दिशा-निर्देश दिये

जयपुर। मुख्यमंत्री भजनलाल शर्मा ने कहा कि पिछले दिनों जयपुर में हुई "राइजिंग राजस्थान ग्लोबल इन्वेस्टमेंट समिट" तभी सार्थक मानी जायेगी, जब उसके तहत हुये एमओयू धरातल पर उतरेंगे। इसके लिये विधायकों को जिला कलेक्टरों के साथ निरन्तर मॉटिंग करनी होगी। उन्होंने कहा कि प्रदेश के सभी 200 विधानसभा क्षेत्रों में बजट घोषणाओं के क्रियान्वयन से सर्वांगीण विकास करना राज्य सरकार की प्राथमिकता है। उन्होंने कहा कि विकसित राजस्थान के संकल्प को साकार करने के लिए आधारभूत विकास के साथ ही, प्रदेश में जनकल्याणकारी योजनाएं प्रभावी रूप से संचालित की जा रही हैं। इन योजनाओं का लक्ष्य समाज के अन्तिम व्यक्ति को राहत पहुंचाते हुए, उद्योग और कल्याण सुनिश्चित करना है।

शर्मा रविवार को मुख्यमंत्री निवास पर जोधपुर एवं उदयपुर संभाग के विधायकों के साथ बजट वर्ष 2024-25 में की गई घोषणाओं के क्रियान्वयन को लेकर आयोजित बैठक को संबोधित कर रहे थे। उन्होंने कहा कि विधायक अपने विधानसभा क्षेत्र में हो रहे विकास कार्यों की नियमित मॉनिटरिंग करें। इसके लिए जिला प्रशासन के साथ निरन्तर बैठक कर विकास कार्यों की प्रगति का



मुख्यमंत्री भजनलाल शर्मा ने रविवार को उनके निवास पर जोधपुर एवं उदयपुर संभाग के विधायकों से मुलाकात की।

फीडबैक भी लेंगे। उन्होंने कहा कि इन घोषणाओं को धरातल पर उतारना ही हमारा लक्ष्य होना चाहिए।

मुख्यमंत्री ने जोधपुर एवं उदयपुर संभाग के विधायकों से बजट घोषणाओं के विकास कार्यों की वित्तीय स्वीकृति,

जमीन आवंटन और प्रगतिरत कार्यों के संबंध में विस्तृत चर्चा की। उन्होंने विधायकों से कहा कि आमजन के कल्याण एवं क्षेत्र की आवश्यकता के अनुरूप जनहित के विकास कार्यों की सूची बनाकर भेजें, ताकि इन्हें आगामी

बजट में शामिल किया जा सके। मुख्यमंत्री ने विधायकगणों को मुख्यमंत्री सद्भावना केन्द्रों के संचालन, अटल ज्ञान केन्द्रों की स्थापना और "खेलो इंडिया" अभियान की तैयारी के संबंध में विस्तृत दिशा निर्देश दिए। साथ

■ विधायकों के सुझावों का संज्ञान लेते हुए मुख्यमंत्री भजनलाल शर्मा ने अधिकारियों को समग्र शिक्षा अभियान के अंतर्गत निर्माण कार्यों के बारे में निर्देश दिये

ही, उन्होंने राज्य सरकार के कार्यों, योजनाओं, नीतियों व उपलब्धियों के प्रचार-प्रसार के निर्देश भी दिए। शर्मा ने कहा कि विधायकों के कार्यों से ही क्षेत्र में बदलाव आता है और जनता का विश्वास कायम होता है। उन्होंने विधायकों के सुझावों का संज्ञान लेते हुए, अधिकारियों को समग्र शिक्षा अभियान के अंतर्गत निर्माण कार्यों के संबंध में आवश्यक दिशा-निर्देश प्रदान किए।

शर्मा ने कहा, प्रत्येक जिले में पंच गौरव कार्यक्रम के तहत एक जिला-एक उपज, एक जिला-एक प्रजाति, एक जिला-एक उत्पाद, एक जिला-एक पर्यटन स्थल और एक जिला-एक खेल की नियमित मॉनिटरिंग कर, इन्हें बढ़ावा दें। उन्होंने कहा कि सरकार की ओर से जारी 10 नवीन नीतियों का भी प्रचार-प्रसार किया जाए।

गहलोत ने आनन-फानन में बनाए थे नए जिले : डॉ अरूण चतुर्वेदी

जयपुर। भाजपा के पूर्व प्रदेशाध्यक्ष डॉ अरूण चतुर्वेदी ने पूर्व मुख्यमंत्री अशोक गहलोत के बयान पर पलटवार करते हुए कहा कि पूर्ववर्ती कांग्रेस सरकार ने सेवानिवृत्त अधिकारी की समिति की रिपोर्ट आने से पूर्व ही केवल राजनीतिक दृष्टि से वोटों की फसल काटने के लिए आनन-फानन में 17 नए जिलों की घोषणा की थी। इतना ही नहीं, गहलोत



भाजपा के पूर्व प्रदेशाध्यक्ष अरूण चतुर्वेदी और भाजपा विधायक पुष्पेंद्र सिंह राणावत ने प्रेस कार्यालय में प्रेस को संबोधित किया।

■ मुख्यमंत्री शर्मा के नए जिलों को लेकर किए गए निर्णय से आमजन खुश, मुख्यमंत्री का जताया आभार : पुष्पेंद्र सिंह राणावत

ने जिस दूढ़ को 3 माह पूर्व नगर पालिका बनाने की घोषणा की, उसे सिर्फ अपने चहेतों को खुश करने के लिए 3 माह के बाद जिला बना दिया। डॉ चतुर्वेदी ने कहा कि पूर्व मुख्यमंत्री अशोक गहलोत 5 साल तक सत्ता के संघर्ष में लगे रहे। अपनी सरकार बचाने के लिए होटलों के चक्कर लगाते रहे और चुनावी साल में आने वाली सरकार के लिए चुनौतियां खड़ी करने के लिए बिना किसी प्लानिंग के जिलों की घोषणा कर दी। कांग्रेसी नेता पिछले एक साल से जनता के बीच भ्रम फैलाने की राजनीति कर रहे हैं। जबकि मुख्यमंत्री भजनलाल शर्मा के नेतृत्व में भाजपा सरकार लगातार एक के बाद एक संकल्प पत्र के वादों को पूरा करने में जुटी हुई है। भाजपा के पूर्व प्रदेशाध्यक्ष ने कहा कि ईआरसीपी को अमलीजामा पहनाने

का मामला हो, यमुना जल समझौते को मूर्त रूप प्रदान करने का मामला, पेपरलीक माफियाओं के खिलाफ कार्रवाई कर आरपीएससी सदस्यों को सलाखों के पीछे पहुंचाने का मामला हो, संघटित अपराध पर नकेल कसने का मामला हो, ऊर्जा का क्षेत्र हो या फिर सरकार के पहले ही साल राइजिंग राजस्थान समिट करने का मामला हो भाजपा सरकार चरणबद्ध तरीके से कार्य पुरा कर रही है। इसके बावजूद कांग्रेसी नेता झूठ और भ्रम फैलाकर राजनीति कर रहे हैं।

भाजपा विधायक पुष्पेंद्र सिंह राणावत ने कहा कि पूर्व मुख्यमंत्री अशोक गहलोत ने वित्तीय संसाधनों के अभाव में आनन-फानन में बटोरने के लिए नए जिले बनाए। जबकि राजस्थान में आजादी के बाद 2023 तक 26 से महज 7 नए

जिले बनाए गए गहलोत ने चुनावी लाभ प्राप्त करने के लिए 17 नए जिले बना दिए, यह तर्क संगत नहीं था। राणावत ने कहा कि मुख्यमंत्री भजनलाल शर्मा की कैबिनेट द्वारा नए जिलों को लेकर किए गए निर्णय से आमजन खुश है। आज दूढ़ के लोगों ने मुख्यमंत्री भजनलाल शर्मा से मुलाकात कर आभार जताया और जयपुर में शामिल करने पर धन्यवाद ज्ञापित किया। इसी तरह भीनमाल के लोगों ने भी खुशी व्यक्त की। सरकार ने जिलों की प्रशासनिक, आर्थिक और भौगोलिक दृष्टि को ध्यान में रखते हुए 9 जिलों को रद्द करने तथा 3 संभाग को निरस्त करने का फैसला किया है। मुख्यमंत्री भजनलाल शर्मा प्रधानमंत्री नरेंद्र मोदी के नेतृत्व में विकसित राजस्थान 2047 के सपने को साकार करने की दिशा में कार्य कर रहे हैं।

तीन लेखकों का हुआ सम्मान

जयपुर। विरासत का गर्व करना अच्छी बात है किन्तु विरासत के सन्देश को व्यापक बनाना और उसे सामाजिक-सांस्कृतिक चेतना से जोड़ना कहीं अधिक महत्वपूर्ण है। सम्भावना संस्थान ने मेवाड़ के प्रसिद्ध स्वतन्त्रता सेनानी रामचन्द्र नन्दवाना की स्मृतियों को सहेनेने का जैसा अनुष्ठान किया है वह सचमुच अनुकरणीय है। सुपरिचित लेखक और निबंधकार डॉ दुर्गाप्रसाद अग्रवाल ने स्वतंत्रता सेनानी रामचन्द्र नन्दवाना स्मृति सम्मान समारोह में प्रो अमवेश प्रधान और प्रताप गोपेन्द्र को सम्मानित करते हुए कहा कि इन दोनों लेखकों ने हमारी सांस्कृतिक और ऐतिहासिक विरासत को नयी पीढ़ी के लिये पुनर्नवा किया है।

आयोजन में वर्ष 2022 के लिए सोपान जोशी की कृति जल थल मल, 2023 के लिए अवधेश प्रधान की सीता की खोज और 2024 के लिए प्रताप गोपेन्द्र की कृति चंद्रशेखर आज़ाद : मिथक बनाम यथार्थ को सम्मानित किया गया। डॉ अग्रवाल, हिंद जिक्र मजदूर संघ के महामंत्री घनश्याम सिंह राणावत, प्रो माधव हाड़ा और शहर के साहित्य प्रेमियों ने लेखकों को शौल, प्रशस्ति पत्र और राशि भेंट कर अभिनन्दन किया। युवा शिक्षक डॉ माणिक ने सोपान जोशी, डॉ रेणु व्यास ने अवधेश प्रधान और महेंद्र खेरू ने प्रताप गोपेन्द्र के लिए प्रशस्ति वाचन किया।

सम्मान ग्रहण करते हुए काशी हिन्दू विश्वविद्यालय के प्रो अवधेश प्रधान ने अपनी कृति सीता की खोज के संदर्भ में कहा कि राजनीति भूलकर की छोटी-छोटी सीमाओं में बाँटकर प्रभुत्व का दम

■ स्वतंत्रता सेनानी रामचन्द्र नन्दवाना स्मृति सम्मान समारोह आयोजित

भर सकती है लेकिन सीता ने जन-मन में सब सीमाओं के ऊपर प्रेम और करुणा का जो भाव सेतु बाँध दिया है उसे तोड़ना किसी राज्य और सेना के बूते में नहीं है। प्रो प्रधान ने कहा कि वाल्मीकि से तुलसीदास और लोककवियों तथा लोककाल्यों ने हजारों वर्षों तक लाखों लोगों के हृदय में सीता की भावमूर्तियाँ गढ़ी हैं। उन्होंने बताया कि वाल्मीकि, महाभारत, भास, कालिदास, भवभूति, तुलसीदास और लोकगीतों की सीता को खोजते हुए उन्होंने पाया कि भारतीय जनमानस में सीता की छवि अत्यंत उज्वल और पावन है जो हमेशा मनुष्य जीवन को संवेदनशील और संघर्षशील बनाती रहेगी।

पुलिस सेवा के अधिकारी और लेखक प्रताप गोपेन्द्र ने कहा कि चित्तौड़गढ़ की वीर भूमि पर इस सम्मान को प्रदण करना अविस्मरणीय अनुभव है। उन्होंने अपनी कृति के सम्बन्ध में कहा कि अमर क्रांतिकारी चंद्रशेखर आज़ाद की छवि में मिथक और यथार्थ इतने अधिक घुलमिल गए हैं कि उनकी वास्तविक छवि को प्राप्त करना अत्यंत दुष्कर है। उन्होंने पुस्तक की रचना प्रक्रिया की जानकारी देते हुए कहा कि अंग्रेजी शासन की पत्रावलियों और दस्तावेजों को खोजने और उनका सही विश्लेषण कर आज़ाद की वास्तविक पहचान करना उनके लिए

चुनौतीपूर्ण सफर रहा। इस कृति ने अनेक नवीन तथ्यों का उद्घाटन किया है जिससे आज्ञा के सम्बन्ध में प्रचलित अनेक विरोधाभासों का संधान हो सकता है।

इससे पहले आयोजन में स्वागत भाषण करते हुए संभावना के अध्यक्ष लक्ष्मण व्यास ने बताया कि वर्ष नन्दवाना के शताब्दी वर्ष 2019 से प्रारम्भ हुए इसे सम्मान में अब तक कुल छह विद्वान लेखकों की कृतियों को चुना गया है। भारत के पूर्व प्रधानमंत्री डॉ मनमोहन सिंह के आकस्मिक निधन पर दो मिनट का मौन रखकर श्रद्धांजलि दी गई। संभावना के सदस्य डॉ गोपाल जाट को कालेज शिक्षक में चयनित होने पर डॉ ए एल जैन एवं प्रो सुरेश चंद्र राजोरार ने शौल ओढ़ाकर सम्मानित किया। विजन कालेज ऑफ़ मैनेजमेंट में हुए सम्मान समारोह में के एम भंडारी, डॉ सत्यनारायण व्यास, डॉ के एस कंग, डॉ भगवान साहू, मुन्नालालडाकोत, डॉ गोविंदराम शर्मा, जो एन एवं चौहान, श्रमिक नेता सत्येंद्र कुमार मोड़, राष्ट्रीय कवि अब्दुल जब्बार, अनिल जोशी, गुरचिंदर सिंह, सुभाषचंद्र नन्दवाना, मनोज जोशी, जे पी भटनागर, नंदकिशोर निर्झर, कवि भरत व्यास, संतोष कुमार शर्मा, सीमा पारीक, घनश्याम सिंह चौहान, किरण सेठी, विकास अग्रवाल, बाबूलाल कच्छवा सहित बड़ी संख्या में साहित्य प्रेमी उपस्थित थे। संयोजन डॉ कनक जैन ने किया और अंत में नन्दवाना परिवार की तरफ से डॉ पल्लव ने आभार प्रदर्शित किया।

पूर्व प्रधानमंत्री स्व. डॉ मनमोहन सिंह की याद में श्रद्धांजलि सभा

जयपुर। पूर्व प्रधानमंत्री मनमोहन सिंह को श्रद्धांजलि देने के लिए जयपुर शहर जिला कांग्रेस ने श्रद्धांजलि सभा का आयोजन किया। श्रद्धांजलि सभा में कांग्रेस जनों ने पूर्व प्रधानमंत्री को श्रद्धा सुमन अर्पित किए। श्रद्धांजलि कार्यक्रम में जिला अध्यक्ष आर आर तिवारी ने कहा कि देश को विभिन्न लाभकारी योजनाएं देने वाले डॉ मनमोहन सिंह हमारे बीच में नहीं रहे लेकिन जनता को उन्होंने मंगरी शिक्षा का अधिकार स्वास्थ्य का अधिकार सूचना का अधिकार आदि ऐसी अनेक योजनाएं दी।

गहलोत ने अपनी अल्पमत सरकार को बचाने के लिए बनाए थे नए जिले : मदन राठौड़

जयपुर। भाजपा प्रदेश अध्यक्ष मदन राठौड़ ने गहलोत के बयान पर पलटवार करते हुए कहा कि गहलोत अपनी अल्पमत सरकार को सहयोग करने वाले विधायकों को खुश करने के लिए आनन-फानन में नए जिलों की घोषणा कर दी थी, इतना ही नहीं, गहलोत ने पूर्व सेवानिवृत्त प्रशासनिक अधिकारी रामलुभाया की अध्यक्षता में समिति तो गठित की लेकिन नए जिलों की घोषणा के बाद स्वयं रामलुभाया ने आक्षेप व्यक्त किया था। इसका मतलब साफ है कि गहलोत ने समिति को भी अंधेरे में रखकर विधायकों को खुश करने के लिए

■ 'गहलोत ने रामलुभाया समिति को भी अंधेरे में रखकर विधायकों को बांटी नए जिलों की रेवडिया'

जिलों की रेवडियां बांटी थी ताकि उनकी अस्थिर सरकार को सहारा मिल सके। राठौड़ ने कहा कि भाजपा सरकार ने सभी जिलों की समीक्षा करने के बाद भूपूर्व प्रशासनिक अधिकारी ललित के पंवार की अध्यक्षता में समिति का गठन

किया, मंत्री मंडल की समिति बनाई और इनकी रिपोर्ट के बाद कैबिनेट बैठक में 9 जिलों एवं 3 संभाग समाप्त करने का प्रस्ताव किया है। समिति के साथ भाजपा सरकार ने राजस्थान की भौगोलिक, सांस्कृतिक और जनसंख्या के आधार पर जनता की मांग को देखते हुए 41 जिले और सात संभाग रखने का फैसला किया है।

भाजपा प्रदेश अध्यक्ष ने कहा कि गहलोत सरकार ने नए जिले तो घोषित कर दिए लेकिन उन जिलों को चलाने के लिए ए नए आर्थिक प्रबंधन किया और न ही उनके कार्यालय संसाधन

आदि की व्यवस्था की। गहलोत तो 5 साल तक सरकार बचाने में जुटे रहे। उप मुख्यमंत्री सचिन पायलट के बीच शीत युद्ध जगता के सामने है। गहलोत और पायलट दोनों अपने खेमों के विधायकों को लेकर होटलों में कैम्प चलाते रहे। ऐसे में गहलोत विधायकों को संतुष्ट करने में जुटे रहे और गहलोत सरकार ने बिना गहन चिंतन किये चुनावी आचार संहिता लागू से एक दिन पूर्व अचानक नए जिलों की घोषणा कर दी। गहलोत ने ऐसे भी नए जिले बना दिए जिसकी कभी किसी ने कोई मांग तक नहीं की।

रसायन रहित बागवानी खेती ही कारगर, प्राकृतिक उद्यानिकी खेती को बढ़ावा मिले : राज्यपाल

जयपुर। राज्यपाल हरिभाऊ बागडे ने कृषि उद्यानिकी के अंतर्गत प्राकृतिक खेती को बढ़ावा दिए जाने का आह्वान किया है। उन्होंने कहा कि कृषि विश्वविद्यालयों को देश में रसायन रहित कृषि के लिए वातावरण निर्माण किए जाने की जरूरत है। उन्होंने कहा कि रसायनिक उर्वरकों के अधिक प्रयोग से रोग ही नहीं बढ़ रहे बल्कि धरती की उर्वरा शक्ति भी नष्ट हो रही है। उन्होंने उद्यानिकी फसलों की संरक्षित खेती के लिए कार्य किए जाने

पर जोर दिया। उन्होंने पानी बचाकर उसके निर्माण के लिए भी देशभर में कार्य करने का आह्वान किया। बागडे रविवार को अखिल भारतीय कृषि विश्वविद्यालय कुलपति संघ द्वारा "उद्यानिकी फसलों के संरक्षण" विषयक आयोजित 16 वीं राष्ट्रीय संगोष्ठी में संबोधित कर रहे थे। उन्होंने कम पानी से होने वाली फसलों, फल, फसलों को प्राकृतिक प्रकोप से बचाने के लिए सभी स्तरों पर प्रयास किए जाने पर भी जोर दिया। उन्होंने

सभी कृषि विश्वविद्यालयों में सौर ऊर्जा उत्पादन के लिए भी आवश्यक रूप से कार्य करने की आवश्यकता जताई। राज्यपाल ने प्रख्यात कृषि वैज्ञानिक स्वामीनाथन द्वारा 2008 में प्रस्तुत कृषि सुधारों की बनी समिति के सुझावों पर चर्चा करते हुए कहा कि लाभकारी कृषि के लिए केंद्र सरकार निरंतर कार्य कर रही है। उन्होंने कृषि उद्यानिकी के प्राचीन ज्ञान के आलोक में कृषि की नवीन तकनीक से खेती को

लाभकारी किए जाने पर जोर दिया। बागडे ने कहा कि हमारे यहां धीरे धीरे जंगल कम होता जा रहा है। पहले अनाज जब नहीं होता था और खेती को पैदावार नहीं थी तब उद्यानिकी फसलों पर ही मनुष्य निर्भर था। पर धीरे धीरे इस दिशा में ध्यान नहीं देने के कारण जंगलों में बहूत सी उद्यानिकी फसलें लगे हो गईं। उन्होंने स्थान विशेष की जलवायु के अनुरूप उद्यानिकी फसलों के अधिकाधिक उत्पादन के लिए कार्य किए जाने का आह्वान किया।

रो. प्रशांत शर्मा अध्यक्ष नॉमिनी निर्वाचित

जयपुर। रोटरी क्लब जयपुर रॉयल द्वारा बुधवार को रोटरी क्लब सभागार में एक भव्य कार्यक्रम आयोजित किया गया, जिसमें कार्यकारी समिति 2025-26 और अध्यक्ष 2026-27 की घोषणा की गई। रोटेरियन प्रशांत शर्मा को सर्वसम्मति से 2026-27 के अध्यक्ष पद के लिए प्रेसिडेंट नॉमिनी घोषित किया गया। कार्यक्रम में निर्वाचन अधिकारी रो. मोहनीश मेहरा द्वारा 2025-26 की कार्यकारीणी के तहत उपाध्यक्ष के रूप में रो. राजेश विजय को चुना गया।

विश्वकर्मा इलाके में गत्ता और प्लास्टिक की फैक्ट्री में आग

12 से ज्यादा दमकलों ने करीब 3 घंटे की कड़ी मशक्कत से आग पर काबू पाया

जयपुर (कासं)। राजधानी जयपुर के विश्वकर्मा औद्योगिक क्षेत्र (वी.के.आई) में रोड नंबर 14 पर स्थित गत्ता और पानी की टंकी बनाने की दो फैक्ट्रियों में रविवार सुबह अचानक भीषण आग लग गई।

आग की जानकारी मिलने पर स्थानीय थाना पुलिस और फायर अधिकारी दमकलों के



■ जिन फैक्ट्रियों में आग लगी, वहां नजदीक ही थिनर का गोदाम था, अगर आग वहां तक पहुंचती तो बड़ा हादसा हो सकता था

■ अग्निशमन टीम को जैसे ही थिनर गोदाम का मालूम चला तो समझदारी दिखाते हुए एक टीम ने वहां पानी डालना शुरू कर दिया था, ताकि आग की तपिश से यहां कोई हादसा नहीं हो

साथ माक पर पहुंचा दखल दे दखल आग न विकराल ले लिया। दोनों फैक्ट्री से आग की ऊंची लपटें नागने लगीं। फायर-ब्रिगेड की 12 से ज्यादा गाड़ियों ने कड़ी मशक्कत के बाद आग पर काबू पाया। सीएफओ ग्रेट गौतम लाल ने बताया कि रविवार सुबह 6.40 बजे पुलिस कंट्रोल रूम से

आग लगने की जानकारी मिली। वीकेआई से 5 फायर-ब्रिगेड, बनीपार्क से 2, बिंदायका से 2 और घाटगेट से 3 फायर-ब्रिगेड को मौके पर बुलाकर आग पर काबू पाने की कोशिश शुरू की। सुबह 8.30 बजे तक लगभग आग को कंट्रोल करने में टीम को सफलता मिली। इसके बाद भी कई जगह से धुआं आने पर उसे पूरी

तरह से बुझाने में टीमें लगी रही। स्थानीय लोगों ने बताया कि आग लगने वाली दोनों फैक्ट्री में से एक में गत्ता और दूसरी फैक्ट्री में पानी की टंकी बनती है। इन दोनों फैक्ट्रियों के पास में थिनर का भी गोदाम है। अगर आग की लपटें उस तक पहुंचती तो बड़े इलाके में आग फैल सकती थी। इसके चलते

अग्निशमन विभाग की एक टीम ने समझदारी दिखाते हुए थिनर की फैक्ट्री खुलवाकर उसमें पानी का छिड़काव करते रहे, ताकि आग की तीव्रता में गंभीरता कम हो सके। एहतियात के तौर पर पूरे इलाके की लाइट भी बंद करवाई और लोगों को फैक्ट्रियों से दूर करके आग बुझाने में मदद की।

'संविधान हमारे लिए गाइडिंग लाइट'

जयपुर। प्रधानमंत्री नरेंद्र मोदी ने रविवार को 'मन की बात कार्यक्रम के 117वें संस्करण में देशवासियों को संबोधित किया।


मुख्यमंत्री भजनलाल शर्मा ने सीएमआर पर मंत्रिपरिषद के सदस्य, सांसद एवं विधायकगण के साथ प्रधानमंत्री के सम्बोधन को सुना। मोदी ने कहा कि 2025 में 26 जनवरी को संविधान लागू होने के 75 साल पूरे हो रहे हैं। ये हमारे लिए गर्व की बात है। संविधान हमारे लिए गाइडिंग लाइट है, हमारा मार्गदर्शक है।

संविधान की वजह से ही आज मैं आपसे बात कर पा रहा हूँ। उन्होंने कहा कि इस साल 26 नवंबर को संविधान दिवस से एक साल तक चलने वाली कई एक्टिविटीज शुरू हुई हैं। देश के नागरिकों को संविधान की विरासत से जोड़ने के लिए 75 नाम से एक खास वेबसाइट भी बनाई गई है। इसमें आप संविधान की प्रस्तावना पढ़कर अपना वीडियो अपलोड कर सकते हैं।

मुख्यमंत्री भजनलाल शर्मा ने कहा कि प्रधानमंत्री नरेंद्र मोदी के 'मन की बात' में उद्घोषण सदैव देशवासियों के लिए प्रेरणादायी होते हैं। उनको सुनकर नवीन ऊर्जा का संचार होता है। देश निरन्तर उपलब्धियां हासिल कर रहा है, उसको जानकर हमें गर्व की अनुभूति होती है। उन्होंने कहा कि प्रधानमंत्री मोदी के नेतृत्व में देश 'विकसित भारत' के पथ पर तेजी से अग्रसर है।

बीते 2 दिनों में 746 खुले बोरवेल और कुएं ढकवाए

खुले बोरवेल में बच्चों के गिरने की घटनाओं को लेकर जिला प्रशासन ने दिखाई सतर्कता



जयपुर। खुले बोरवेल में बच्चों के गिरने की घटना को लेकर मुख्यमंत्री भजनलाल शर्मा बेहद संवेदनशील हैं। राज्य सरकार के निर्देशों की अनुपालन में आमजन की सुरक्षा सुनिश्चित करने एवं ऐसे हादसों को रोकने के लिए जयपुर जिला प्रशासन ने मुहिम के तहत विगत दो दिनों में कुल 746 खुले बोरवेल एवं कुएं ढकवाए। अतिरिक्त कलक्टर मुकेश कुमार मूंड ने बताया कि अभियान के तहत जयपुर तहसील में 13, आमेर तहसील में 30, कालवाड़ तहसील में 33, तुंगा तहसील में 69, जमवारामगढ़ तहसील में 24, माधोराजपुर तहसील में 26, बस्सी तहसील में 30, चाकसू तहसील में

63, आंधी तहसील में 30, किशनगढ़-रेनवाल तहसील में 36 खुले बोरवेल एवं कुएं लोहे की प्लेट एवं जालियों से ढकवाए गए हैं। कोटखावादा तहसील में 11, सांभर तहसील में 68, जोबेवर तहसील में 16, रामपुर डाबड़ी तहसील में 17, सांगानेर तहसील में 22, शाहपुरा तहसील में 82, चौमू तहसील में 20, जालसू तहसील में 30, दूढ़ तहसील में 58, फागी तहसील में 27 और मोजामबाद तहसील में 41 खुले बोरवेल एवं कुएं ढकवाए गए। वहीं, राज्य सरकार के निर्देश पर जिले के प्रशासनिक अधिकारियों ने शनिवार को 328 तो वहीं 418 खुले बोरवेल एवं कुएं ढकवाए।

150 घण्टे से 150 फीट गहरे बोरवेल में फंसी है मासूम बालिका चेतना

देर शाम तक एनडीआरएफ टीम ने करीब पांच फीट तक टनल खुदाई की

कोटपुतली, (निसं)। कोटपुतली के ग्राम किरतपुर की ढाणी बडियाली में बोरवेल में सोमवार 23 दिसम्बर को दोपहर में गिरी तीन वर्षीय मासूम बालिका चेतना पुत्री भूपेन्द्र चौधरी को सात दिन का समय 150 फीट गहरे बोरवेल में हो चुका है। तमाम जतन के बावजूद भी ऑपरेशन चेतना सफल नहीं हुआ है। अब यह ऑपरेशन हताशा और निराशा बनता जा रहा है।

हालांकि चेतना को रेस्क्यू करने के लिये एनडीआरएफ, एसडीआरएफ, सिविल डिफेंस, आरएएसी, पुलिस-प्रशासन सहित नगरपरिषद कोटपुतली का अभियान सातवें दिन रविवार को भी जारी रहा। मौके पर जिला कलेक्टर कल्पना अग्रवाल व एसपी राजन दुष्यंत के नेतृत्व में लगातार टीम अपने हरसम्भव प्रयास कर रही है। इस सम्बंध में जिला कलेक्टर कल्पना अग्रवाल ने कहा कि इस रेस्क्यू की तुलना अन्य ऑपरेशन से नहीं की जा सकती। यह राजस्थान का सबसे लम्बा व मुश्किल ऑपरेशन है। यदि भारत में हुए बोरवेल हादसों के आंकड़ों पर नजर डाली जाये तो यह राजस्थान ही नहीं बल्कि पुरे भारत का सबसे बड़ा रेस्क्यू ऑपरेशन बन चुका है। वहीं दूसरी ओर चेतना के परिजनों सहित ग्रामीणों का भरोसा अब पुलिस



बोरवेल में गिरी चेतना को रेस्क्यू करने के लिये टीमें लगी हुई है।

व जिला प्रशासन तथा सरकार से भी उठने लगा है। ग्रामीणों का कहना है कि अगर प्लान बी समय से शुरू कर दिया गया होता तो शायद बच्ची अभी तक बोरवेल के बाहर होती। इधर मासूम के इंजाम में बैटी चेतना की मां धोली देवी की आँखें पथरा गई हैं, आंसू सूख चुके हैं। धोली देवी अभी भी ईश्वर के साथ-साथ रेस्क्यू टीम, पीएम मोदी व सीएम

भजनलाल शर्मा से अपनी बच्ची की सलाहती की गुहार लगा रही है। जहां बोरवेल में फंसी बच्ची लगभग सात दिनों से भूखी-प्यासी है, वहीं उसकी मां धोली देवी ने भी इतने दिनों से कुछ नहीं खाया है। पीड़ित परिवार के खाने-पीने का ध्यान पड़ोसी व ग्रामीण ही रख रहे हैं।

इधर बच्ची का कोई मुवमेंट भी

नहीं मिल रहा है। इसको लेकर एनडीआरएफ, एसडीआरएफ, सिविल डिफेंस, आरएएसी सहित स्थानीय पुलिस प्रशासन के प्रयास अभी तक अंजाम तक नहीं पहुंचे हैं। स्थानीय प्रशासन द्वारा देशी तकनीक से प्लान ए के विफल हो जाने के बाद पूर्णतया प्लान बी पर निर्भर होकर आगे के प्रयास किये जा रहे हैं। लम्बा समय बीतने पर बच्ची

यह राजस्थान का सबसे लम्बा व मुश्किल ऑपरेशन : जिला कलेक्टर

की सुरक्षा को लेकर चिंता लगातार बढ़ती जा रही है। शनिवार रात्रि पूर्व मंत्री राजेन्द्र सिंह गुडा व रविवार अल सुबह नांगल चौधरी (हरियाणा) की विधायक मंजू चौधरी ने मौके पर पहुंचकर रेस्क्यू अभियान का जायजा लिया। चेतना को जल्द से जल्द रेस्क्यू करने के लिये बीकानेर के नौखा से विधायक सुशीला रामेश्वर डूडी व सूरतगढ़ विधायक डुंगरराम गेदर ने मुख्यमंत्री भजनलाल शर्मा को पत्र लिखा है।

उल्लेखनीय है कि चेतना करीब 750 फीट गहरे बोरवेल में करीब 150 फीट पर अटक गई है। टनल की खुदाई में बेहद चुनौतियों का सामना करना पड़ रहा है। करीब 08 से 09 फीट लम्बी टनल में पथर आ गया है। जिसको खोदने के लिये प्रत्येक दल के सदस्यों को पंखा, ड्रिल, हैमरींग व कटर मशीन, लाइट उपलब्ध करवाई गई है। साथ ही ऑक्सीजन व सीसीटीवी फुटेज की व्यवस्था भी की गई है। रविवार देर शाम तक एनडीआरएफ टीम द्वारा करीब पांच फीट की टनल खोद ली गई थी। वहीं कार्य लगातार जारी है।

ए.टी.एम. में प्लेट लगाकर नगदी निकालने का प्रयास

एटीएम मशीन को खोलकर नगदी निकालते चोर को रंगे हाथों गार्डों ने दबोचा

नवलगढ़, (निसं)। कस्बे के बावड़ी गेट बस स्टैंड चौक में लगे एसबीआई के एटीएम मशीन को खोलकर नगदी निकालते चोर को रंगे हाथों एटीएम गार्डों ने दबोच लिया। जरा सी चूक हो जाती तो चोर पैसे लेकर अपने दो साथियों सहित फरार हो जाते। एटीएम

दोनों चोर दस दिन से एटीएम में चोरी कर रहे थे और गुनाह भी कबूला

मशीनों में केश डालने और सुरक्षा के लिए गार्ड उपलब्ध करवाने वाली कंपनी हिटाची पेमेंट सर्विस के प्रतिनिधि जेटीटी निवासी कुलदीप सिंह पुत्र बजरगंसिंह ने इस वारदात के संबंध में नवलगढ़ पुलिस थाने में रविवार को मुकदमा दर्ज करवाया है।

कुलदीप सिंह ने रिपोर्ट दी कि नवलगढ़ बावड़ी गेट एसबीआई एटीएम से गार्ड राजेंद्र ने मुझे फोन करके बताया कि किसी अंजान व्यक्ति ने एटीएम के मुंह पर पट्टी लगा दी है और वो 2-3 व्यक्ति हैं, जिनका मैं अकेला सामना नहीं कर सकता। तो मैं एटीएम पर आया और देखा तो एटीएम पर पट्टी लगी हुई थी। उसके बाद मैं गार्ड राजेंद्र और दूसरे गार्ड लालचंद मीणा को मैंने एटीएम के बैंक रूम के अंदर बैठकर एटीएम के अंदर आने वाले अंजान व्यक्ति का सीसीटीवी कैमरे में देखकर ध्यान रखने



एटीएम मशीन को खोलकर नगदी निकालने का प्रयास किया गया।

को कहा। दो-तीन घंटे तक कोई नहीं आया तो हमने पंचायत समिति नवलगढ़ के पास लगे हमारे दूसरे एटीएम पर जाकर देखा तो उस एटीएम पर भी पट्टी लगी हुई थी और किसी ग्राहक के 20 हजार रूपए अंदर फंसे हुए मिले तो हमने पुलिस को सूचना देकर घटना के बारे में बताया। इसके बाद हम वापस बावड़ी गेट वाले एटीएम पर रविवार सुबह छह बजे पहुंचे तो देखा कि एटीएम में दो अंजान व्यक्ति दिखे जिन्हें गार्ड लालचंद, अमित कुमार व

राजेंद्र महण ने पहचान लिया और दोनों को पकड़ लिया। दोनों से नाम पूछा तो एक ने रविंद्र पुत्र बाबूलाल मेघवाल निवासी इस्तामपुर बगड़ और दूसरे ने संजय पुत्र मांगीलाल मेघवाल निवासी इस्तामपुर बगड़ बताया। यह दोनों चोर पिछले दस दिनों से एटीएम में चोरी कर रहे थे और दोनों चोरों ने अपना गुनाह भी कबूल कर लिया। पुलिस को बुलाकर इन दोनों को नवलगढ़ पुलिस थाने पर भेज दिया। मुकदमा दर्ज कर पुलिस ने जांच शुरू कर दी है।

पेड़ से टकराई कार, चार घायल



हादसे में कार पूरी तरह से क्षतिग्रस्त हो गयी।

राजलदेसर, (निसं)। राजलदेसर में नेशनल हाइवे-11 पर परसनेक के पास तेज गति से दौड़ती हुई कार अनियंत्रित होकर हाइवे के साइड में जाकर एक पेड़ से टकरा गई। हादसे में कार सवार दो महिलाएं व दो पुरुष गंभीर घायल हो

गये। मौके पर जुटी भीड़ ने घायलों को निजी वाहन से अस्पताल पहुंचाया, जहां पर चिकित्साकर्मियों ने प्राथमिक उपचार कर घायलों को हायर सेंटर रेफर किया। इधर घटना की सूचना पर अस्पताल पहुंची पुलिस ने जानकारी जुटाई। पुलिस

के अनुसार कार सवार सोयब (27), नफीसा (28), साईमा (29), जोसाण (32) कायमखानी बीकानेर से दिल्ली जा रहे थे। परसनेक के पास तेज गति कार अनियंत्रित हो गई तथा पेड़ से टकरा गई। कार पूरी तरह से क्षतिग्रस्त हो गयी।

नाबालिग से दुष्कर्म का आरोपी गुजरात से गिरफ्तार

डुंगरपुर, (निसं)। सदर थाना पुलिस ने 13 वर्षीय रेप पीड़िता और उसके नवजात की मौत के मामले में रेप के आरोपी को गिरफ्तार कर लिया है। पुलिस आरोपी से पूछताछ कर रही है। जानकारी के अनुसार चार दिन पहले पेट दर्द की शिकायत पर परिजन नाबालिग को लेकर जिला अस्पताल आए थे, जहां उसके आठ महीने के गर्भ के होने का पता चला था। वहीं अर्ध विकसित बच्ची को जन्म देने के बाद नवजात और उसकी 13 वर्षीय मां की मौत हो गई थी। जिले के महिला उपाधीन अनुसंधान सेल के एडिशनाल एसपी और जांच अधिकारी राजीव परिहार ने बताया कि थाना क्षेत्र की रहने वाली एक 13 साल की रेप पीड़िता गर्भवती थी। 24 दिसंबर मंगलवार रात के समय रेप पीड़िता नाबालिग के पेट में अचानक दर्द होने लगा, जिस पर परिवार के लोग

उसे तुरंत जिला अस्पताल लेकर आए थे। डॉक्टर ने जांच के बाद उसे एमसीएच में भर्ती कर लिया। रात के समय नाबालिग पीड़िता ने आठ महीने की अर्ध विकसित बच्ची को जन्म दिया था, लेकिन नवजात मृत पैदा हुई। वहीं प्रसव के बाद नाबालिग रेप पीड़िता की भी मौत हो गई थी। परिजनों ने सदर थाना पुलिस को रिपोर्ट देते हुए एक 23 वर्षीय युवक पर मृतका के साथ रेप करने का संदेह जताया था। पुलिस ने मामला दर्ज करते हुए जांच शुरू की। आरोपी को कई जगह तलाश की, लेकिन पता नहीं लग सका। आरोपी गुजरात में नाम और पहचान छिपाकर रह रहा था। पुलिस ने आरोपी का पता लगाते हुए गुजरात के बायड से पकड़ लिया। पुलिस पूछताछ में भी आरोपी युवक ने रेप की वारदात कबूल कर ली है। वहीं पुलिस आरोपी से पूछताछ कर रही है।

चोरी मामले में तीसरा आरोपी भी गिरफ्तार


अजमेर, (कासं)। क्रिश्चियनगंज थाना पुलिस ने गत दिनों कॉम्प्लेक्स शॉप से हुई नौ लाख रूपए नगदी चोरी के मामले में फरार चल रहे तीसरे आरोपी को भी गिरफ्तार कर लिया। पुलिस ने आरोपी के कब्जे से 2 लाख 5 हजार 200 रूपए भी बरामद किये। पुलिस मामले की जांच में जुटी है। कोतवाली थाना पुलिस से प्राप्त जानकारी के अनुसार बलदेव नगर निवासी भगवान हरपालनी ने थाने पर मुकदमा दर्ज करवाया कि उसकी चूड़ी बाजार में गणपति टावर स्थित न्यू फेशन के नाम से डुकान है। 26 नवम्बर को चोर डुकान के ताले तोड़कर गल्ले में रखे 9 से 10 लाख रूपए नगदी चोरी कर फरार हो गए। पुलिस ने कार्रवाई करते हुए मामले में फरार चल रहे तीसरे आरोपी सतावडिया मसूदा निवासी पवन बैरवा को गिरफ्तार किया। पुलिस आरोपी से पूछताछ में जुटी है।

उदयपुर में सर्द हवाएं चली

उदयपुर, (कासं)। लोकसिटी में कोहरा छटने के बाद शनिवार रात से हवाओं ने जोर पकड़ लिया और ठंड को बढ़ा दिया। रविवार को एक ही दिन में तापमान में करीब आठ डिग्री की गिरावट दर्ज की गई है। वहीं ठंड का यह प्रकोप साल के आखिरी दिनों में बना रहेगा और कड़ाके की ठंड पड़ेगी। तापमान फिर से सिंगल डिजिट में पहुंच गया है। झीलों का शहर बीते तीन दिनों से कोहरे की चादर ओढ़े था शनिवार को सूरज ने दर्शन दिए और जिससे सर्दी से थोड़ी राहत दिन में महसूस की गई, लेकिन शनिवार को रात होते-होते सर्द हवाएं चलने लगी और सर्दी एकदम बढ़ गई। आगामी दिनों में सर्दी का कड़क रूप बना रहेगा। इधर, मौसम विभाग डबोक से मिली जानकारी के अनुसार शहर का तापमान 8.2 डिग्री रिकॉर्ड किया गया। शनिवार को यह तापमान 16 डिग्री पर था एक ही दिन में बदल छटने के साथ तापमान में आठ डिग्री की कमी हुई है। रविवार को दिनभर सर्द हवाएं चुभने का एहसास कराती रही और रात होते होते सर्दी और बढ़ गई।

सोशल मीडिया पर फैमस होना युवक को भारी पड़ा

अजमेर, (कासं)। सोशल मीडिया पर फैमस होने के लिए युवक बुलेट मोटरसाइकिल पर एयरगन को हवा में घुमाते हुए रील बनाना महंगा पड़ गया। वीडियो वायरल होने के बाद एसपी वंदिता राणा के निर्देश पर क्रिश्चियनगंज थाना पुलिस ने युवक को गिरफ्तार किया है। पुलिस वह बुलेट मोटरसाइकिल भी जप्त कर ली है। पुलिस मामले की जांच में जुटी है। क्रिश्चियनगंज थाना अधिकारी अरविंद सिंह चारण ने बताया कि सोशल मीडिया पर फैमस होने के लिए बुलेट पर एयरगन के साथ घूमते युवक गिरफ्तार कर ली है। सोशल मीडिया पर बुलेट पर युवक का एयरगन के साथ घूमते हुए का वीडियो वायरल हो रहा था, जिसमें कुछ युवक बुलेट मोटरसाइकिल पर बैठकर हाथ में एयरगन लेकर आनासागर चौपाटी के पास सड़क पर



पुलिस ने आरोपी युवक को गिरफ्तार किया।

चलते हुये दिखाई दे रहे हैं। एसपी वंदिता राणा के दिशा निर्देश पर मामले पर तत्काल संज्ञान और गंभीरता से लेते हुए वीडियो की जांच पड़ताल की गई। युवकों को पकड़ने के लिए टीम का गठन किया

गया। टीम ने तकनीकी साक्ष्यों व वीडियो के आधार पर वाहन मालिक का पता लगाकर युवक कुणाल पुत्र मनोहर सांखला निवासी सोनी जी की नसिया के पास आगरा गेट को गिरफ्तार किया है।

पुलिस को युवक को गिरफ्तार किया, बुलेट मोटरसाइकिल जप्त की

पुलिस ने आरोपी युवक के पास एयरगन को बरामद कर घटना के वक्त प्रयुक्त वाहन बुलेट जप्त कर एम्बो एक्ट के तहत कार्रवाई की गई। पुलिस की प्रारंभिक पूछताछ में सामने आया कि युवक सोशल मीडिया पर फैमस होने के लिये एयरगन लेकर अपने दोस्तों के साथ बुलेट पर पुरानी चौपाटी घूमने गया तथा एयरगन को हवा में लहराकर वीडियो बनाकर इंस्टाग्राम पर फैमस होना चाहता था ताकि इंस्टाग्राम पर फॉलोअर बढ़ सके तथा दोस्तों में रूतबा बढ़ सके। फिलहाल पुलिस मामले की जांच में जुटी है।

पंचायतों में गुटबाजी के चलते घोटालों की शिकायतों के अंबार लगे

बीकानेर, (निसं)। पंचायत चुनाव नजदीक आने के साथ ही ग्राम पंचायतों में गुटबाजी के चलते वित्तीय अनियमितताओं और घोटालों की शिकायतों के अंबार लग गए हैं। जिले की 366 ग्राम पंचायतों में से 11 की ऑडिट में करीब डेढ़ करोड़ रूपए के गबन के मामले उजागर हुए हैं। जिला परिषद और पंचायत समितियों में अधिकारी इन दिनों पंचायत राज चुनाव की तैयारी करने के बजाय अनियमितताओं की शिकायतों की जांच में उलझे हुए हैं। जिला परिषद में दो साल में करीब 300 शिकायतें आई थीं, जिनमें से 150 ही पेंडिंग थीं। हालात ये हैं कि इन छह महीनों ही 50 नई शिकायतें मुख्य कार्यकारी अधिकारी के पास आई हैं। जिला परिषद में अब 200

शिकायतों की जांच चल रही है। इनमें अधिकांश शिकायतें आपसी गुटबाजी को लेकर करनी बताई जा रही है। कहीं ग्रामसेवक तो कहीं सरपंच या उप सरपंच पर गड़बड़ी के आरोप लगाए गए हैं। नरेगा में भुगतान और जमीन के पट्टे नहीं बनाने जैसी शिकायतें भी शामिल हैं। 11 ग्राम पंचायतों की ऑडिट से एक करोड़ 49 लाख 31 हजार 868 रूपए के गबन के मामले सामने आए हैं। इनमें से कुछ में रिकवरी हुई तो कुछ में नहीं हो पाई। पुलिस थानों से लेकर कोर्ट तक मामले लंबित चल रहे हैं। रिकवरी के लिए अब संबंधित ग्राम पंचायतों के सरपंच और ग्राम सेवकों को नोटिस जारी करने की तैयारी की जा रही है। इनमें 1997, 2009-10 से लेकर 2023 तक के मामले शामिल हैं। पंचायतों की ऑडिट

जिले की 366 ग्राम पंचायतों में से 11 की ऑडिट में करीब डेढ़ करोड़ के गबन के मामले उजागर

स्थानीय निधि अंकेक्षण विभाग की ओर से की गई थी। मामले संभागीय आयुक्त तक पहुंचे हुए हैं। जिले में 366 ग्राम पंचायतें हैं। नापासर में घपले सबसे ज्यादा है। फरवरी 2025 में पंचायतों का कार्यकाल खत्म हो रहा है अब प्रशासक लगाए जाएंगे। पंचायतीतराज के चुनाव अगले साल प्रस्तावित हैं।

पंचू में 2021 से 23 तक की ऑडिट में पारवा में 24 लाख और नाथूसर में 20 लाख का गबन माना गया

है। इन दोनों ग्राम पंचायतों ने अपना रिकॉर्ड ही अब तक पेश नहीं किया है। कालू ग्राम पंचायत में वर्ष 2015 से 2018 तक की ऑडिट में 88 हजार रूपए का गबन माना गया था। जांच के दौरान सश राशि की रिकवरी हो चुकी है। लूणकरणसर के महाजन में 2015-16 की ऑडिट में 5.98 लाख रूपए का गबन उजागर हुआ था, जिसमें 1.34 लाख की वसूली सरपंच और ग्राम सेवक से हो चुकी है। इस प्रकरण में पुलिस में एफआईआर भी हुई। अब प्रकरण कोर्ट में लंबित है। खाजूवाला में वर्ष 2008-09 में सात लाख रूपए का गबन हुआ था। पुलिस थाने में एफआईआर दर्ज हुई। आरोपी सरपंच और ग्राम सेवक दोनों की ही मृत्यु हो चुकी है। इस रकम की रिकवरी नहीं हो पाई। बीटनोक में 2008-09

की ऑडिट में 4.32 लाख और 2011-12 की ऑडिट में 70 हजार रूपए का गबन उजागर हुआ था। रिकवरी अब तक पेंडिंग है। कोलायत में 2009-10 की ऑडिट में 13 लाख रूपए का गबन उजागर हुआ था। रिकवरी अब तक नहीं हो पाई। बरसलपुर में 2008-09 की ऑडिट में 65 लाख रूपए के गबन का मामला एसीबी कोर्ट में पेंडिंग है। ग्राम सेवक की मृत्यु हो चुकी है। नापासर में 1.43 लाख रूपए का गबन 1997-98 में हुआ था, जिसकी रिकवरी हो गई। इसी प्रकार कालासर में 60 हजार की रिकवरी की गई है। मंडसर में 1.87 लाख रूपए के गबन के मामले में ग्राम सेवक की वेतन वृद्धि रोक दी गई है। नापासर ग्राम पंचायत में डीजल घोटाला सामने आया है।

जी.के. के पेपर में 57.99 प्रतिशत उपस्थिति रही

अजमेर, (कासं)। राजस्थान लोक सेवा आयोग की ओर से सौनियर टीचर (संस्कृत शिक्षा विभाग) भर्ती परीक्षा का विषयवार आयोजन किया जा रहा है। दूसरे दिन रविवार को (जीके) सामान्य ज्ञान विषय का पेपर हुआ, जिसमें 57.99 प्रतिशत परीक्षार्थियों ने उपस्थिति दर्ज कराई। आयोग के सचिव रामनिवास मेहता ने बताया कि बरिष्ठ अध्यापक ग्रेड द्वितीय (संस्कृत शिक्षा विभाग) परीक्षा 2024 की विषय परीक्षा में दूसरे दिन भी जारी है। दूसरे दिन पहली पारी में जीके एंड एजुकेशनल साइकोलॉजी का पेपर हुआ और 4 लाख 70 हजार 116 में से 2 लाख 72 हजार 637 कैंडिडेट्स शामिल हुए। 1 लाख 97 हजार 479 अनुपस्थित रहे।

पतंग लूटने के दौरान दो सगे भाइयों में से एक की मौत

कोटा, (निसं)। महावीर नगर थाना क्षेत्र के टीचर्स कॉलोनी में पतंग लूटने के दौरान हाईटैरन लाइन से लटके चाईनीज भाई की डोर को छूने से करंट की चपेट में आने से बड़े भाई की मौत हो गई। वहीं घटनास्थल पर थोड़ी दूरी पर खड़े छोटे भाई को भी करंट का झटका लगा। घटना की सूचना मिलते ही पुलिस मौके पर पहुंची और बिजली विभाग में फोन कर लाइट को बंद कराया गया। महावीर नगर थानाधिकारी महेन्द्र मारु ने बताया कि इलाके के टीचर्स कॉलोनी में नाले के समीप दो बच्चों के करंट की चपेट में आने की सूचना मिली। सूचना पर मौके पर पहुंचे और बच्चों को रेस्क्यू कर उपचार के लिये मेडिकल कॉलेज अस्पताल भेजा गया। महावीर नगर थानाधिकारी महेन्द्र मारु ने बताया कि मध्यप्रदेश के झाबुआ हाल

एलआईसी बिल्डिंग के पास टापीर बनाकर रह रहे हरिया का बड़ा बेटा करण (11) एवं छोटा बेटा राहुल (9) दोनों पिता के मजदूरी पर चले जाने के बाद पतंग लूटते हुए टीचर्स कॉलोनी में नाले पर पहुंचे, जहां 33 केवी विद्युत लाइन के तारों पर पतंग फंसी हुई थी और पतंग की डोर नीचे लटक रही थी, जैसे ही करण ने डोर को पकड़ा तो उसे जोरदार करंट लगा और बह गिर गया। वहीं दूरी पर खड़े राहुल को भी करंट का झटका लगा। थानाधिकारी ने बताया कि दोनों बच्चों को उपचार के लिये मेडिकल कॉलेज अस्पताल भेजा गया, जहां डॉक्टरों ने जांच के बाद करण को मृत घोषित कर दिया। मृतक बालक के शव का पोस्टमार्टम कराकर शव परिजनों को सौंप दिया। वहीं छोटा भाई सुरक्षित है।

समारोह में प्रतिभाओं और भामाशाहों का सम्मान

200 से अधिक प्रतिभाओं सहित 25 भामाशाहों का सम्मान किया

झुंझुनू, (निसं)। रविवार को कुम्हार समाज का प्रतिभा सम्मान समारोह आयोजित किया गया। आईएसएस पवन कुमार प्रजापति के आस्थि में हुए कार्यक्रम में बतौर विशिष्ट अतिथि एसपी मोहनलाल दादरवाल, संयुक्त वित्त सचिव रणवीर गुरी तथा ईओ नरनिवास कुमावत आदि ने शिरकत की। कार्यक्रम में 200 से अधिक प्रतिभाओं का सम्मान किया गया। वहीं 25 के करीब भामाशाहों का भी सम्मान किया गया।

कुम्हार कर्मचारी एवं समाजसेवा समिति के तत्वावधान में हुए कार्यक्रम में होली के बाद समाज के छात्रावास निर्माण का कार्य शुरू करने का निर्णय लिया गया। समिति अध्यक्ष हरिराम



कुम्हार समाज के प्रतिभा सम्मान समारोह में प्रतिभाओं व भामाशाहों का सम्मान किया गया।

दादरवाल ने बताया कि समाज के विद्यार्थियों के लिए हॉस्टल बनाने का कार्य अब जल्द शुरू होगा। इसके लिए अब तक 40 लाख रूपए इकट्ठा किया

जा चुका है। इसके अलावा लाइब्रेरी स्थापित करने के लिए भी चर्चा की। कार्यक्रम में वक्ताओं ने कहा कि किसी भी समाज, परिवार और व्यक्ति की

तरक्की शिक्षा पर ही आधारित होती है, इसलिए समाज के युवाओं को शिक्षित बनाने और उच्च शिक्षा दिलाने में हमें मिलकर सहयोग करना चाहिए।

कार्यक्रम की अध्यक्षता डॉ. सहोदाम ने की। कार्यक्रम में प्रवीण कुमावत, जेपी कुमावत, महेंद्र चंदवा, एडवोकेट रामेश्वर भी बातें अतिथि मौजूद थे। कार्यक्रम में राजेंद्र सनोदिया मंडावा, पंकज किरोड़ीवाल, विनोद कुमार, वीरेंद्र, डॉ. राजेंद्र कुमावत, संतोष कुमावत, नरेंद्र वागीरिया, महेंद्र कुमार, हीरालाल, हरिश कुमावत, मुरारीलाल वागीरिया, बिहारीलाल कोलसिया, कृष्ण कुमार, गोविंद कुंडलवाल, परशुराम कुंडलवाल, ऋषिपाल किरोड़ीवाल, महेंद्र दादरवाल, श्रीराम गुरी, निर्मल घोड़ेला, डॉ. ओमप्रकाश, रोहिताश्व कुमार आदि मौजूद थे। संचालन डॉ. रामचंद्र ने किया।



मुख्यमंत्री भजनलाल शर्मा ने रविवार को भरतपुर संभाग के विधायकों के साथ आगामी बजट की तैयारियों पर चर्चा की। इस अवसर पर संसदीय कार्य मंत्री जोगाराम पटेल, मंत्री जवाहर सिंह बेदम, विधायक जगत सिंह, डॉ. शैलेश सिंह, बहादुर सिंह, दर्शन सिंह, हंसराज मीना एवं डॉ. ऋतु बनावत आदि मौजूद रहे।

‘ई.आर.सी.पी. परियोजना पूर्वी राजस्थान का कार्यापलट कर देगी’

मुख्यमंत्री भजनलाल ने भरतपुर संभाग के विधायकों से कहा, सक्रिय जनप्रतिनिधि की भूमिका निभायें

जयपुर, 29 दिसम्बर। मुख्यमंत्री भजनलाल शर्मा ने कहा कि संशोधित केपीसी-ईआरसीपी का मार्ग प्रशस्त हो चुका है। यह परियोजना पूर्वी राजस्थान का कार्यापलट कर देगी। इस परियोजना के वरदान के फलस्वरूप, पूर्वी राजस्थान में अपूर्व उत्साह का माहौल है। उन्होंने कहा कि प्रदेश के हर क्षेत्र की जनआकांक्षाओं को पूरा करते हुए, प्रदेश के विकास को गति प्रदान करना राज्य सरकार का लक्ष्य है। इसी दिशा में सबका साथ-सबका विकास-सबका विश्वास की भावना के साथ सभी विधानसभा क्षेत्र में शिक्षा, चिकित्सा, पानी, बिजली, सड़क आदि मूलभूत सुविधाओं एवं विभिन्न विकास कार्यों की बजटीय घोषणाएं राज्य सरकार की प्रतिबद्धता को दर्शाती हैं।

शर्मा रविवार को मुख्यमंत्री

मुख्यमंत्री ने राज्य सरकार द्वारा संचालित पंच गौरव कार्यक्रम से अपने क्षेत्र को लाभान्वित करने के लिये विधायकों का आह्वान किया।

निवास पर भरतपुर संभाग के विधायकों के साथ बजट वर्ष 2024-25 में की गई घोषणाओं के क्रियान्वयन को लेकर आयोजित बैठक को संबोधित कर रहे थे। उन्होंने कहा कि विधायक, सरकार एवं जनता के बीच की अहम कड़ी हैं। ऐसे में सभी विधायक क्षेत्र के लोगों के साथ संवाद करने से लेकर बजट घोषणाओं के क्रियान्वयन तक सक्रिय जनप्रतिनिधि की भूमिका निभाएं।

मुख्यमंत्री ने भरतपुर संभाग के विधायकों से विधानसभावार बजट घोषणाओं की अनुपालना में होने वाले विकास कार्यों की वित्तीय स्वीकृति,

को बढ़ावा मिल सके। उन्होंने अटल ज्ञान केन्द्रों की स्थापना तथा मुख्यमंत्री सद्भावना केन्द्रों के संचालन के संबंध में भी विधायकों से विस्तृत चर्चा की।

शर्मा ने कहा कि स्थानीय उद्योगों का क्षेत्र के विकास में अहम योगदान होता है। इसी कड़ी में हाल ही में राजजिंग राजस्थान ग्लोबल इन्वेस्टमेंट समिट के तहत जिला स्तर पर भी एमओयू किए गए हैं। उन्होंने विधायकों से कहा कि समिट के दौरान हुए एमओयू की निरंतर मॉनिटरिंग की जाए, ताकि समय पर इनकी क्रियान्विति सुनिश्चित हो सके।

इस अवसर पर संसदीय कार्य मंत्री जोगाराम पटेल, गृह राज्य मंत्री जवाहर सिंह बेदम, विधायक जगत सिंह, डॉ. शैलेश सिंह, बहादुर सिंह, जितेंद्र गोठवाल, दर्शन सिंह, हंसराज मीना एवं डॉ. ऋतु बनावत उपस्थित रहे।

केन्द्र नौ जनवरी तक डल्लेवाल से बात करे

हिसार, 29 दिसंबर। हरियाणा में हिसार जिला के बास गांव में हुई हरियाणा की 102 खाप पंचायतों की महापंचायत ने केन्द्र सरकार को आमरण अनशन पर बैठे किसान नेता जगजीत डल्लेवाल से बातचीत करने के लिए नौ जनवरी तक का अल्टीमेटम दे दिया है। खाप प्रतिनिधियों ने कहा कि अगर ऐसा नहीं हुआ तो इसी दिन यानी नौ जनवरी को मुजफ्फरनगर में देश की सभी खापों की महापंचायत बुलाई जाएगी, जिसमें कड़े फैसले लिए जाएंगे। खाप प्रतिनिधियों ने कहा कि अगर

हरियाणा की महापंचायत ने अल्टीमेटम दिया कि वरना नौ जनवरी को मुजफ्फर नगर में पूरे देश के खापों की महापंचायत बुलाई जायेगी।

आंदोलन कर रहे संयुक्त किसान मोर्चा (गैर राजनीतिक) और किसान मजदूर मोर्चा सांझी एकता के लिए बुलाएंगे, तो खापों की 18 मेंबरी कमेट्री सबको एक प्लेटफार्म पर लाने के लिए जाएगी।

इस महापंचायत में कांग्रेस नेता पहलवान बजरंग पुनिया भी पहुंचे। उन्होंने महापंचायत में कहा कि सरकार का काम आपस में फूट डालने और आंदोलन को तोड़ने का है। जितने भी किसान संगठनों में मनमुटाव चल रहा है, वे बैठकर बात करें।

अगर आंदोलन जीतना है तो हमें इकट्ठा होना पड़ेगा। वहीं किसान नेता विकास सिसर ने कहा कि भाषण देने से किसान नेता जगजीत सिंह डल्लेवाल की जान नहीं बचेगी। जब तक अपने नेताओं के ऊपर विश्वास करना नहीं सीखोगे, तब तक इस आंदोलन की जीत नहीं हो सकती। देशवाल खाप प्रतिनिधि राम पाल सिंह देशवाल ने कहा कि हम सभी को एक नए चुनाव होगा और फिर आंच बंद कर उस एक नेता पर विश्वास करना होगा।

वैष्णो देवी रोपवे के खिलाफ पाँचवे दिन भी बंद रहा

उपमुख्यमंत्री सुरिन्दर चौधरी ने रोपवे प्रोजेक्ट के फैसले को गलत बताया

■ **श्राइन बोर्ड श्रद्धालुओं के लिये 12 किलोमीटर मार्ग पर 250 करोड़ रुपये का रोपवे बना रहा है। व्यापारियों का कहना है, इससे 40 हजार लोगों का रोजगार छिन जायेगा।**

का रोजगार छिन जाएगा।

दरअसल, वैष्णो देवी श्राइन बोर्ड श्रद्धालुओं के मंदिर जाने के लिए कटरा में ताराकोट मार्ग और सांझी छत के बीच 12 किलोमीटर के मार्ग पर 250 करोड़ रुपये की लागत से रोपवे का निर्माण कराया गया है।

अभी तक वैष्णो देवी आने वाले श्रद्धालुओं को खच्चर और पालकीवाले

ही मंदिर दर्शन कराने ले जाते हैं। ये उनके कमाई का जरिया है। इसलिए वे रोपवे प्रोजेक्ट का विरोध कर रहे हैं।

जम्मू-कश्मीर के उपराज्यपाल (एल जी) मनोज सिन्हा ने कहा था- 90 प्रतिशत काम पूरा हो चुका है। उम्मीद है कि यह जनवरी तक पूरा हो जाएगा। कटरा में चल रहे विरोध प्रदर्शन पर उन्होंने कहा था कि श्री माता वैष्णो देवी श्राइन बोर्ड द्वारा घोषित रोपवे परियोजना का उद्देश्य तीर्थयात्रियों के लिए तेज और सुरक्षित यात्रा प्रदान करना है। रोपवे प्रोजेक्ट के खिलाफ चले प्रदर्शन में मजदूर संघ के अध्यक्ष सुप्रींदर सिंह जामवाल और शिवसेना (यूटीवी) के प्रदेश अध्यक्ष मनीष साहनी भी शामिल हुए। उन्होंने रोपवे प्रोजेक्ट से प्रभावित होने वाले प्रत्येक नागरिक के लिए 20 लाख का मुआवजा देने की मांग की थी। साथ ही, प्रभावित लोगों के लिए पुनर्वास प्लान बनाने के लिए भी कहा।

‘पंजाब में ...

(प्रथम पृष्ठ का शेष)

मंडियां, अनाज मंडियां और अन्य व्यावसायिक दुकानों भी नौ घंटे के लिए बंद रहेंगी। बार एसोसिएशन फगवाड़ा के अध्यक्ष करणजोत सिंह झिक्का और वरिष्ठ एडवोकेट ललित चोपड़ा ने आंदोलनकारी किसानों को पूर्ण समर्थन व्यक्त किया है और केन्द्र और राज्य सरकार से किसानों की समस्याओं को हल करने और मानव जीवन को बचाने के लिए जल्द ही पहल करने की मांग की है। राज्यस पटवार यूनियन पंजाब ने पहले ही किसानों को अपना समर्थन देने की घोषणा कर दी है। भारतीय किसान यूनियन (बीकेयू) के महासचिव सतनाम सिंह साहनी ने लोगों से सोमवार के पंजाब बंद में सहयोग करने और भाग लेने की अपील की है।

ओडिशा की बाधिन भटक...

(प्रथम पृष्ठ का शेष)

की मंजूरी मिलने के बाद उसे पकड़ने का अभियान फिर से शुरू किया जाएगा।

पश्चिम बंगाल के मुख्य वन्यजीव वार्डन, देवल राय ने कहा कि बाधिन को बांकुरा जिले के गोपालपुर जंगल में उसी स्थान पर ट्रेप किया गया था, जहां वह शनिवार को रात को देखी गई थी। बाधिन को पकड़ने के लिए दोहरे जाल से उसे घेर दिया गया है और जाल की परिधि को छोटा कर दिया गया है, ताकि उसे काबू किया जा सके।

राय ने बताया, “बाधिन को रविवार तड़के 1:20 बजे बेहोश की दवा दी गई थी, लेकिन दवा का असर नहीं हुआ। इसके बाद सुबह 4:30 बजे तक दवा देने का अभियान रोकना पड़ा, क्योंकि दवा की अधिकतम सीमा तय होती है। बाधिन अत्यधिक उत्तेजित अवस्था में है, जिससे उसे बेहोश करना चुनौतीपूर्ण हो गया है।” राय ने बताया कि जौनत को फिलहाल कुछ आराम दिया गया है। घटनास्थल पर तीन पशु चिकित्सक मौजूद हैं और वे स्थिति का आकलन कर रहे हैं। जैसे ही चिकित्सकों से मंजूरी मिलती है, बाधिन को बेहोश करने के प्रयास फिर से शुरू किए जाएंगे।

बाधिन जौनत को पिछले महीने महाराष्ट्र के ताडोबा-अंधारी बाघ अभ्यारण्य से ओडिशा के सिमलीपाल में भेजा गया था, जहां उसे बाघों की जनसंख्या में नए जौनत को उद्देश्य से लाया गया था। हालांकि, उसने ओडिशा के सिमलीपाल से भटककर 27 दिसंबर को बंदवान से लगभग 15 किलोमीटर का सफर तय कर मनबाजार ब्लॉक के जंगल में शरण ली थी, जहां वह 24 से 26 दिसंबर के बीच छिपी हुई थी। झारखंड से आने के बाद वह लगभग एक सप्ताह से पश्चिम बंगाल में है। वन विभाग के वरिष्ठ अधिकारियों ने बताया कि सिमलीपाल छोड़ने के बाद, नए इलाके की तलाश में बाधिन ने पश्चिम बंगाल, झारखंड और ओडिशा के जंगलों में घूमते हुए 120 किलोमीटर से अधिक की दूरी तय की है। अभी तक उसके सिमिलिपाल बाघ अभ्यारण्य में वापस लौटने के कोई संकेत नहीं दिखाई दिए हैं। अधिकारियों ने बताया कि वह पिछले कुछ दिनों से कम दूरी की यात्रा कर रही है। वन विभाग के अधिकारियों ने बताया कि उसकी गतिविधियों पर नजर रखने के लिए ड्रोन लगाए गए हैं, लेकिन घने जंगल के कारण निगरानी प्रभावित हो रही है।

इजरायल के मिसाइल हमले में नौ फिलिस्तीन मरे

गाजा, 29 दिसंबर। मध्य गाजा पट्टी में माघाजी शरणार्थी शिविर में शनिवार को एक घर पर इजरायली हवाई हमले में कम से कम नौ फिलिस्तीनी मारे गए और कई अन्य घायल हो गए। फिलिस्तीनी सूत्रों ने यह जानकारी दी है। स्थानीय सूत्रों और प्रत्यक्षदर्शियों ने बताया कि एक इजरायली विमान ने माघाजी शिविर के बाहरी इलाके में एक घर पर कम से कम एक मिसाइल से बमबारी की। मध्य गाजा के डेर अल-बलाह शहर में अल-अक्सा अस्पताल के प्रवक्ता हुसाम अल-दकरान ने बताया कि हवाई हमले के बाद बच्चों और महिलाओं सहित नौ लोग मारे गए और कई घायल लोगों को अस्पताल भेजा गया। इजरायली सेना ने हमलों पर कोई टिप्पणी नहीं की।

इजरायली सेना के प्रवक्ता अविचे एद्राई ने शनिवार को एक प्रेस बयान में कहा कि इजरायली सेना ने बेत हनौन क्षेत्र में आतंकवादी टिकानों के खिलाफ रात में कार्रवाई शुरू की, क्योंकि उन्हें इस क्षेत्र में कई आतंकवादियों और आतंकवादी सुविधाओं की मौजूदगी के बारे में पहले से ही खुफिया जानकारी थी।

बयान के अनुसार, सेना के प्रवेश करने से पहले इजरायली लड़ाकू विमानों ने तोपखाने की गोलाबारी के

■ अस्पताल के प्रवक्ता ने दावा किया कि मकान पर हमले में मरने वालों में महिलायें व बच्चे भी थे।

■ इजरायली सेना के प्रवक्ता ने कहा कि उन्हें आतंकवादियों और आतंकवादी सुविधाओं की मौजूदगी पर खुफिया जानकारी थी।

साथ मिलकर क्षेत्र में कई आतंकवादी टिकानों पर हमला किया, जिसमें आतंकवादी जमावड़े के स्थान और हमला आतंकवादी संगठन से संबंधित अनाज आतंकवादी सुविधाएं शामिल हैं। उल्लेखनीय है कि इजरायल सात अक्टूबर, 2023 को दक्षिणी इजरायली सीमा के माध्यम से हमला के हमले का बदला लेने के लिए गाजा में हमला के खिलाफ बड़े पैमाने पर आक्रमण कर रहा है, जिसके दौरान लगभग 1,200 लोग मारे गए और लगभग 250 बंधक बनाए गए।

ट्रम्प ने किया एच-1बी वीजा का समर्थन

वाशिंगटन, 29 दिसंबर। अमेरिका में अब तक एच-1बी वीजा का विरोध कर रहे डोनाल्ड ट्रम्प ने पलटी मार ली है। ट्रम्प ने कहा कि वे इसका समर्थन करते हैं। ट्रम्प ने न्यूयॉर्क टाइम्स से कहा कि मैं हमेशा से इस वीजा के सपोर्ट में

■ ट्रम्प के आलोचक उनके इस बयान को उनके ‘सख्त वीजा पॉलिसी’ के पूर्व बयान से यू-टर्न लेना मान रहे हैं

रहा हूँ। ट्रम्प के यह बयान इस साल नवंबर में उनके इलेक्शन कैम्पेन के दौरान दिए गए बयान से एकदम उलट है। इलेक्शन कैम्पेन के दौरान, ट्रम्प ने अवैध प्रवासियों को देश से निकालने और वीजा पॉलिसी को सख्त बनाने की बात कही थी।

अमेरिका के नवनिर्वाचित राष्ट्रपति डोनाल्ड ट्रंप ने घोषणा की कि वे ‘एच-1बी’ वीजा में विश्वास करते हैं, उन्होंने योग्य प्रवेशकों के विरोध को लेकर चल रही खबरों को खारिज कर दिया। उन्होंने शनिवार को न्यूयॉर्क पोस्ट को एक फोन साक्षात्कार में बताया।

ओडिशा में श्रद्धालुओं से भरी बस पलटी, चार की मौत, 40 घायल

कोरपुट, 29 दिसंबर। ओडिशा के कोरपुट जिले में रविवार की सुबह एक बड़ा हादसा हो गया। यहां एक बस के पलट जाने से चार यात्रियों की मौत हो गई, जबकि 40 अन्य लोग घायल हो गए। बताया जा रहा है कि ये बस करीब 50 श्रद्धालुओं को लेकर गुप्तेश्वर जा रही थी। इस दौरान चालक ने बस से अपना नियंत्रण खो दिया और बस पलट गई। पुलिस ने बताया कि यह हादसा कोरपुट जिले के बोइपारिगुडा थाना क्षेत्र में हुआ। यहां के गुप्तेश्वर के पास डोकरीघाट में तड़के करीब साढ़े पांच बजे बस पलट गई। पुलिस के मुताबिक, बस कटक के निवासी से लगभग 50 श्रद्धालुओं को लेकर गुप्तेश्वर मंदिर जा रही थी। एक अधिकारी ने बताया कि हादसे की सूचना मिलने के बाद सीमा सुरक्षा बल (बीएसएफ) और पुलिस की टीम मौके पर पहुंची। इसके बाद आनन-फानन में घायल यात्रियों को बचाया गया और उन्हें बोइपारिगुडा अस्पताल में भर्ती कराया गया।

अधिकारियों ने बताया कि ऐसी आशंका जताई जा रही है कि पहाड़ी सड़क के कठिन मोड़ पर वाहन चालक ने नियंत्रण खो दिया। अधिकारियों ने

■ कटक से 50 श्रद्धालुओं को गुप्तेश्वर मंदिर ले जा रही बस कोरपुट जिले के बोइपारिगुडा थाना क्षेत्र में पलटी

■ मुख्यमंत्री माझी ने मृतकों के परिजनों के लिए दो-दो लाख रुपये की अनुग्रह राशि देने की घोषणा की है।

बताया कि मृतकों में एक 12 वर्षीय बच्चा भी शामिल है। उन्होंने बताया कि कई घायलों की हालत गंभीर बताई जा रही है, जिनमें से कई ने अपने हाथ और पैर खो दिए हैं। उन्होंने बताया कि घायलों में कई महिलाएं और बच्चे भी शामिल हैं। वहीं, ओडिशा के मुख्यमंत्री मोहन चरण माझी ने इस हादसे पर दुःख व्यक्त किया है। उन्होंने मृतकों के परिजनों को दो-दो लाख रुपये की अनुग्रह राशि देने की घोषणा भी की।

दिल्ली पुलिस ने

(प्रथम पृष्ठ का शेष)

रही है। इसी ऑपरेशन के तहत, सभी थाना इलाकों में घर-घर जाकर पुलिस वैरिफिकेशन किया जा रहा है। पुलिस अवैध रूप से रह रहे बांग्लादेशियों को पकड़कर एफआरआरओ की मदद से डिपोट भी कर रही है।

वसंत कुंज थाना इलाके से दिल्ली पुलिस ने आठ बांग्लादेशियों को पकड़कर डिपोट किया है। पकड़े गए लोग बांग्लादेश के मदरपुर जिले के रहने वाले हैं। ये सभी एक ही परिवार के हैं, जिनमें मां-बाप और उनके 6 बच्चे शामिल हैं।

वैरिफिकेशन कैम्पेन में हर घर में जाकर पुलिस पड़ताल करती है। लोगों को वैरिफिकेशन फॉर्म, जिसे दिल्ली पुलिस की भाषा में पर्चा 12 कहा जाता है, दिया जाता है। यह उन लोगों को दिया जाता है, जो पश्चिम बंगाल या दूसरे राज्यों से आकर यहां बसने की बात बताते हैं। पुलिस उनके पश्चिम बंगाल के एड्रेस को वैरिफाई करवा रही है, ताकि अवैध बांग्लादेशियों का पता लगाया जा सके। दरअसल, पुलिस को पता लगाने में यह बात सामने आई है कि अवैध बांग्लादेशी पहले पश्चिम बंगाल में दाखिल होते हैं और फिर वहां के फर्जी कागजात बनाकर दिल्ली आ जाते हैं। पुलिस जब पृच्छाछ करती है, तब यह अवैध बांग्लादेशी अपने आप को पश्चिम बंगाल का रहने वाला बताते हैं। इसके चलते,

इन पर कार्रवाई करना पुलिस के लिए मुश्किल हो जाता है। इस वैरिफिकेशन के जरिए कई अवैध बांग्लादेशियों को पुलिस ने गिरफ्तार करके वापस बांग्लादेश भेजा है। हाल ही में दिल्ली पुलिस ने एक ऐसे गिरोह का भंडाफोड़ किया है, जो इन अवैध रूप से रह रहे बांग्लादेशियों के फर्जी कागजातों की मदद से आधार कार्ड बनवा रहे थे। दिल्ली पुलिस को आशंका है कि एजेंटों की मदद से हजारों बांग्लादेशी और रोहिंया मुसलमान भारतीय नागरिक बनकर दिल्ली में रह रहे हैं।

पंजाब पुलिस...

(प्रथम पृष्ठ का शेष)

डीजीपी यादव ने कहा कि दो आरोपियों को बरामदगी के लिए ले जाया गया, जहां हिरासत से बचने के लिए पुलिस टीम पर हमला करने पर, जवाब में पुलिस ने आत्मरक्षा में कार्रवाई की, जिसमें दोनों आरोपी घायल हो गए। उन्हें बटाला के सिविल अस्पताल में भर्ती कराया गया है, जहां उनकी हालत स्थिर बताई जा रही है। पूरे आतंकी मोर्चे का खुलासा करने के लिए जांच जारी है।

गिरफ्तार किए गए लोगों से एक 9 एमएम गैलॉक 26 पिस्तौल (ऑस्ट्रिया में निर्मित) और छह जिंदा कारतूस भी बरामद हुए हैं।

‘बॉर्डर पर बाहरी व आंतरिक खतरों का सामना करना पड़ता है’

रक्षा मंत्री राजनाथ सिंह ने सैन्यकर्मियों से देश के दुश्मनों पर कड़ी नजर रखने की अपील की

■ **महू छावनी में राजनाथ सिंह ने सैन्यकर्मियों को संबोधित किया। उन्होंने कहा कि भारत को एक विकसित और आत्मनिर्भर देश बनाने में सेना की महत्वपूर्ण भूमिका रही है।**

आत्मनिर्भर देश बनाने के लिए सेना की भूमिका बहुत महत्वपूर्ण है। तो सदी से अधिक पुरानी महू छावनी में सेना के जवानों को संबोधित करते हुए राजनाथ सिंह ने कहा कि जब मैं यहां आया और जिस

नई दिल्ली, 29 दिसंबर। केन्द्रीय रक्षा मंत्री राजनाथ सिंह ने कहा कि बॉर्डर के मामले में भारत बहुत भाग्यशाली नहीं है। देश को बाहरी और आंतरिक दोनों तरफ से खतरों का सामना करना पड़ता है। ऐसे में सेना को हमेशा सतर्क रहना होगा। दुश्मन हमेशा सक्रिय रहते हैं। रक्षा मंत्री इंदौर के महू छावनी में सेना के जवानों को संबोधित कर रहे थे। उन्होंने इस दौरान सैन्यकर्मियों से आंतरिक और बाहरी दुश्मनों पर पैनी नजर रखने की अपील की थी। इससे पहले राजनाथ सिंह ने सेना प्रमुख जनरल उपेंद्र द्विवेदी के साथ महू में डॉ. भीमराव अंबेडकर स्मारक पर पुष्पांजलि अर्पित की।

रक्षा मंत्री ने कहा कि भारत को 2047 तक एक विकसित और

अनुशासन और समर्पण के साथ आप प्रशिक्षण ले रहे हैं, उसे देखकर मैं बहुत प्रभावित हुआ। आपका प्रशिक्षण किसी युद्ध से कम नहीं है। अनुशासन के इस स्तर को बनाए रखने के लिए समर्पण और दृढ़ विश्वास की आवश्यकता होती है। वह देश भर में सैन्य प्रतिष्ठानों और छावनियों में साफ-सफाई से प्रभावित है।

राजनाथ सिंह ने कहा कि महू का यह क्षेत्र अनेक कारणों से ऐतिहासिक महत्व रखता है। बाबासाहेब भीमराव अंबेडकर के जन्म स्थान होने के कारण, यह क्षेत्र हम सबके लिए, किसी पुण्य भूमि से कम नहीं है। उनके जन्म स्थान होने के अलावा भी, यह क्षेत्र कई कारणों से महत्वपूर्ण है।